

भारतीय महिलाओं ने क्रिकेट वर्ल्ड कप जीता



भारतीय महिला क्रिकेट टीम ने 52 साल के लंबे इंतजार को खत्म करते हुए वनडे वर्ल्ड कप का खिताब अपने नाम कर लिया है। कप्तान हरमनप्रीत कौर की अगुवाई में भारत ने शेफाली वर्मा और दीप्ती शर्मा के अलराउंड प्रदर्शन के दम पर फाइनल में साउथ अफ्रीका को 52 रन से हराकर इतिहास रच दिया है। साउथ अफ्रीका की ओर से कप्तान लौरा वेल्चाईर्ट ने शानदार 101 रनों की पारी खेली, लेकिन वह टीम को जीत नहीं दिला सकी। भारत की तरफ से शेफाली वर्मा ने 78 गेंदों पर 87 रन की शानदार पारी खेली और दो विकेट लिए जबकि दीप्ती शर्मा ने 58 गेंदों पर 58 रन बनाए व 5 विकेट लिए।

अमेरिका ने दूसरे देशों में तख्ता पलटने की नीति त्यागी- तुलसी गबाई

अमेरिकी खुफिया विभाग की प्रमुख ने कहा कि अब कूटनीति व आपसी समझौतों को प्राथमिकता दी जाती है

मनामा, 02 नवंबर। अमेरिकी खुफिया विभाग की प्रमुख तुलसी गबाई ने अमेरिका द्वारा दूसरे देशों में सत्ता परिवर्तन करवाने के इतिहास को स्वीकार करते हुए कहा है कि राष्ट्रपति डॉनल्ड ट्रंप के शासन काल में अब यह रणनीति खत्म हो गयी है।

गबाई ने शनिवार को बहरीन में 21वें मनामा संवाद में दावा किया कि अपने पूर्ववर्तियों के विपरीत ट्रंप प्रशासन तख्ता पलट की बजाय कूटनीति और आपसी समझौतों को प्राथमिकता देता है। उन्होंने कहा, "हमें उम्मीद है कि अमेरिका की पुरानी सोच अब पीछे छूट गई है और यही हमें बहुत लंबे समय से पीछे धकेल रही है। दशकों से, हमारी विदेश नीति शासन परिवर्तन या राष्ट्र निर्माण के एक बेकार और अंतहीन चक्र में फँसी हुई है।"

उल्लेखनीय है कि अमेरिका को लोकतंत्र को, बड़वा देने या राष्ट्रीय हितों की रक्षा के नाम पर सरकारों को उखाड़

■ तुलसी गबाई ने कहा, सरकारों को उखाड़ फेंकने की नीति ने सहयोगियों से ज्यादा दुश्मन पैदा किये तथा अमेरिकी करदाताओं के खरबों डॉलर बर्बाद किए।

फेंकने की नीतियों को अपनाने के लिए लंबे समय से आलोचना का सामना करना पड़ रहा है। वर्ष 2003 में इराक और 2011 में लीबिया से लेकर 2014 में युक्रेन में रंगीन क्रांति, यानि अहिंसक तरीके से सत्ता पलटने का समर्थन करने तक, अमेरिका की इस विदेश नीति की तीखी आलोचना हो रही है।

गबाई ने कहा कि सरकारों को उखाड़ फेंकने और अमेरिकी मॉडल को थोपने की नीति ने सहयोगियों से ज्यादा दुश्मन पैदा किये हैं। उन्होंने कहा कि इस रणनीति ने अमेरिकी करदाताओं के खरबों डॉलर बर्बाद कर दिए हैं, अनगिनत लोगों की जान ले ली और नए सुरक्षा खतरों को बढ़ावा दिया। उन्होंने जोर देकर कहा कि ट्रंप को इस पर रोक

लगाने के लिए ही चुना गया था। गौरतलब है कि ट्रंप 2025 में अपने शपथ ग्रहण के बाद से ही खुद को बार-बार एक वैश्विक शांतिदूत के रूप में पेश करते रहे हैं। आलोचकों का तर्क है कि वेनेजुएला और ईरान पर ट्रंप का दबाव अभियान शासन-परिवर्तन रणनीति की नकल ही है।

उल्लेखनीय है कि ईरान लंबे समय से अमेरिका पर प्रतिबंधों और गुप्त कार्रवाइयों के माध्यम से उसे अस्थिर करने की कोशिश करने का आरोप लगाता रहा है। वहीं वेनेजुएला ने भी पिछले महीने अमेरिका पर नशा-विरोधी अभियान की आड़ में राष्ट्रपति निकोलस मादुरो के खिलाफ तख्ता पलट की साजिश रचने का आरोप लगाया था।

कांग्रेस कार्यकर्ताओं ने बीआरएस कार्यालय पर हमला किया

हैदराबाद, 02 नवंबर। तेलंगाना के खम्मम जिले के मनुगुट्ट इलाके में रविवार को राजनीतिक हिंसा का मामला सामने आया। कांग्रेस कार्यकर्ताओं ने बीआरएस (भारत राष्ट्र समिति) के स्थानीय कार्यालय पर धावा बोलकर फर्नीचर जलाया और अपने झंडे

■ कांग्रेस कार्यकर्ताओं का दावा है कि बीआरएस शासनकाल में उनके कार्यालय पर जबरन कब्जा कर लिया गया था।

फहराए। इस हमले के दौरान कार्यालय में तोड़फोड़ हुई और दोनों पक्षों में मारपीट की खबरें आईं।

सोशल मीडिया पर वायरल हुए वीडियो में कांग्रेस कार्यकर्ता बीआरएस कार्यालय में प्रवेश करते हुए नारेबाजी करते दिखाई दिए। वीडियो में लोग कांग्रेस का झंडा थामे हुए कार्यालय में (शेष अंतिम पृष्ठ पर)

हरियाणा के पूर्व मंत्री ने कांग्रेस छोड़ी

चंडीगढ़, 02 नवंबर। हरियाणा के वरिष्ठ नेता और पूर्व मंत्री संपत सिंह ने आज भारतीय राष्ट्रीय कांग्रेस से इस्तीफा दे दिया है। उन्होंने अपना त्यागपत्र पार्टी अध्यक्ष मल्लिकार्जुन खड़गे को भेजते हुए कहा कि कांग्रेस अब जनता की नहीं, एक व्यक्ति और परिवार की पार्टी बन चुकी है। छह बार के विधायक, दो बार मंत्री और एक बार नेता प्रतिपक्ष रहे संपत सिंह ने अपने इस्तीफे में लिखा है कि साल 2009 में कांग्रेस जॉइन करने के

■ संपत सिंह 6 बार विधायक, 2 बार मंत्री व एक बार नेता प्रतिपक्ष भी रहे हैं।

बाद से उन्हें लगातार नजरअंदाज किया गया और संगठन में किसी प्रकार की जिम्मेदारी नहीं दी गई। उन्होंने कहा कि पार्टी में गुटबाजी और परिवारवाद ने जड़ों को खोखला कर दिया है।

संपत सिंह ने लिखा कि कांग्रेस में आज निष्ठा का इनाम दासता है और मतभेद की सजा निष्कासन। 2009 से लगातार हार के बावजूद किसी से जवाबदेही नहीं ली गई। जो नेता पार्टी को डुबो रहे हैं, वही शीर्ष पर बने हुए हैं।

संपत सिंह ने कहा कि 2024 के विधानसभा चुनाव कांग्रेस के लिए अध्ययन का विषय होना चाहिए था क्योंकि मीडिया सर्वेक्षणों में जीत की भविष्यवाणी के बावजूद पार्टी बुरी तरह हारी। उन्होंने आरोप लगाया कि टिकट

(शेष अंतिम पृष्ठ पर)

टूरिस्ट बस सड़क पर खड़े ट्रैलर में घुसी, 15 श्रद्धालुओं की मौत

जोधपुर के श्रद्धालु कोलायत में पूजा कर लौट रहे थे, जब फलोदी के पास यह हादसा हुआ

■ पुलिस के अनुसार, बीकानेर के पास कोलायत में कपिल मुनि आश्रम में पूजा-अर्चना कर लौटने वाले श्रद्धालु जोधपुर के सूरसागर इलाके के निवासी थे। मुख्यमंत्री ने दुर्घटना को अत्यंत दुःखद व हृदय विदारक बताया।

जोधपुर, (का.सं.)। प्रदेश में बीते कुछ दिनों से एक के बाद एक सड़क हादसे हो रहे हैं। कभी स्लीपर बस में आग लगी तो कभी स्कूल बैन हादसे का शिकार हुई है। एक के बाद एक लगातार हो रहे सड़क हादसों में कई लोगों की जान जा चुकी है। इस बीच जोधपुर के फलोदी से एक और दुःखद खबर सामने आई है। बीकानेर में कोलायत दर्शन करके लौट रहे श्रद्धालुओं से भरी टेंपो ट्रैवलर (टूरिस्ट बस) भारत माला एक्सप्रेस-वे पर खड़े ट्रैलर में जा घुसी। मंत्री झावर सिंह खरौं ने इस भीषण हादसे में 15 लोगों के मौत की पुष्टि की है, जबकि कई लोग घायल बताए जा रहे हैं। सूचना मिलने पर मतोड़ा थाना अधिकारी अमानाराम पुलिस दल के साथ मौके पर पहुंचे। ग्रामीणों की मदद से घायलों को बाहर निकाला गया और प्राथमिक उपचार के बाद जोधपुर रेफर किया गया।

मतोड़ा थाना अधिकारी अमानाराम ने बताया कि यह हादसा भारतमाला राजमार्ग पर मतोड़ा गांव के पास हुआ। यात्रियों को लेकर जोधपुर

की ओर आ रहा एक टैम्पो ट्रैवलर सड़क किनारे खड़े ट्रैलर से टकरा गया। जोधपुर पुलिस आयुक्त ओमप्रकाश ने कहा कि हादसे में 15 यात्रियों की मौत हो गई। जबकि दो अन्य गंभीर रूप से घायल हो गए। घायलों को पहले प्राथमिक उपचार के लिए ओसियां के अस्पताल ले जाया गया और बाद में जोधपुर रेफर कर दिया गया। पुलिस के अनुसार पीड़ित जोधपुर के सूरसागर इलाके के निवासी थे और बीकानेर के पास कोलायत में कपिल मुनि आश्रम में पूजा-अर्चना करने के बाद लौट रहे थे। सभी शवों को ओसियां के सरकारी अस्पताल के मुर्दाघर में रखवाया गया है।

पुलिस आयुक्त ओमप्रकाश पासवान ने कहा कि घायलों को शीघ्रता से उचित उपचार सुविधा केंद्र तक

पहुंचाने के लिए एक ग्रीन कॉरिडोर बनाया है।

मुख्यमंत्री भजनलाल शर्मा ने दुर्घटना को अत्यंत दुःखद और हृदयविदारक बताया है। उन्होंने कहा कि जिला प्रशासन के अधिकारियों को सभी घायलों का समुचित उपचार सुनिश्चित करने हेतु निर्देश दिए गए हैं।

केंद्रीय मंत्री गजेंद्र सिंह शेखावत ने सड़क हादसे पर प्रतिक्रिया देते हुए कहा कि सड़क हादसे की सूचना मिलने के बाद से मैं लगातार प्रशासन के संपर्क में हूँ। अभी हमारा हरसंभव प्रयास है कि घायलों को श्रेष्ठ उपचार मिले, परिजनों को पूरी सहायता दी जाएगी।

पूर्व मुख्यमंत्री वसुंधरा राजे ने भी एक्स पर लिखा कि फलोदी के मतोड़ा में हुए दर्दनाक सड़क हादसे में कई (शेष अंतिम पृष्ठ पर)

मोकामा से जदयू प्रत्याशी बाहुबली अनंत सिंह 14 दिन की न्यायिक हिरासत में

शनिवार को देर रात पुलिस ने उन्हें दुलारचंद मर्डर केस में गिरफ्तार किया था

■ पटना में एसएसपी कार्तिकेय शर्मा ने प्रेस कॉन्फ्रेंस में बताया कि पुलिस ने दुलारचंद हत्या के सिलसिले में तीन लोगों, अनंत सिंह, मणिकांत ठाकुर और रंजीत राम को गिरफ्तार किया है। पोस्टमार्टम रिपोर्ट के अनुसार, किसी कठोर व कुंद वस्तु से हृदय और फेफड़ों को चोट पहुंचने से दुलारचंद की मृत्यु हुई है।

गई थी। दुलारचंद के समर्थकों ने अनंत सिंह और उनके समर्थकों पर हत्या का आरोप लगाया था। घटना भदौर और घोसवारी थाणों के पास मोकामा इलाके में हुई थी।

पटना के एसएसपी कार्तिकेय शर्मा ने पटना के जिलाधिकारी त्यागराजन एस एम के साथ देर रात एक प्रेस कॉन्फ्रेंस को संबोधित करते हुए कहा, "पुलिस ने दुलारचंद की हत्या के सिलसिले में तीन लोगों - अनंत सिंह, मणिकांत ठाकुर और रंजीत राम को गिरफ्तार किया है।"

एसएसपी ने बताया कि यादव की पोस्टमार्टम रिपोर्ट के अनुसार, किसी

कठोर और कुंद वस्तु से हृदय और फेफड़ों को चोट पहुंचने के कारण हृदय गति रुकने से यादव की मौत हो गई। उन्होंने कहा, "इसलिए, पोस्टमार्टम रिपोर्ट और प्रारंभिक जांच से पता चलता है कि यह हत्या का मामला है।" शर्मा ने बताया कि जांच में यह भी पता चला है कि घटना के समय तीनों मौजूद थे।

एसएसपी ने कहा, "दुलारचंद यादव की हत्या के मामले में पुलिस की जांच के तहत उन्हें गिरफ्तार किया गया है। घटना की जांच के लिए पुलिस ने कुल चार प्राथमिकी दर्ज की हैं, जिनमें से एक आदर्श आचार संहिता

के उल्लंघन से संबंधित है।" उन्होंने बताया कि अनंत सिंह का नाम एक प्राथमिकी में शामिल है। कई बार विधायक रहे सिंह की पत्नी नीलम देवी फिलहाल मोकामा सीट से विधायक हैं। सिंह पर आदर्श आचार संहिता के उल्लंघन का मामला भी दर्ज किया गया है क्योंकि उनके बड़े काफिले के साथ घूमने के मामले सामने आए हैं।

दुलारचंद यादव की हत्या के बारे में पूछे जाने पर सिंह ने अपने समर्थकों और यादव के बीच झड़प की बात स्वीकार की थी, हालांकि उन्होंने 'अंडरवर्ल्ड' और स्थानीय राजनीति में अपने पुत्रों प्रतिद्वंद्वी सूरजभान पर दोष मढ़ ने की कोशिश की थी।

सूरजभान की पूरा नीलम देवी राष्ट्रीय जनता दल (राजद) के टिकट पर इस सीट से चुनाव लड़ रही हैं।

बिहार में 6 और 11 नवंबर को दो चरण में मतदान होगा और मतगणना 14 नवंबर को होगी।

इसरो ने अब तक का सबसे भारी संचार उपग्रह लाँच किया

इससे नौसेना को समुद्र में बेहतर संचार सुविधा तथा समुद्री क्षेत्र की निगरानी में मदद मिलेगी

श्रीहरिकोटा, 02 नवंबर। इसरो ने श्रीहरिकोटा से आज अपने शक्तिशाली रॉकेट एलवीएम3-एम5 के जरिए सीएमएस-03 (जीसेट-7आर) संचार उपग्रह को सफलतापूर्वक लाँच कर दिया है। यह उपग्रह खास तौर पर भारतीय नौसेना के लिए बनाया गया है।

ज्ञातव्य है कि लगभग 4000 किलोग्राम वजन यह उपग्रह अब तक का भारत का सबसे भारी संचार उपग्रह है। इसके जरिए नौसेना को समुद्र में बेहतर संचार सुविधा और समुद्री क्षेत्र की निगरानी में बड़ी मदद मिलेगी। इस उपग्रह में देश में विकसित कई अत्याधुनिक तकनीकी उपकरण लगाए गए हैं, जो भारतीय नौसेना की संचालन क्षमता को और मजबूत बनाएंगे।

■ इसरो प्रमुख वी. नारायण ने कहा कि उपग्रह को कम से कम 15 वर्षों तक संचार सेवाएं प्रदान करने के लिए डिज़ाइन किया गया है तथा यह आत्मनिर्भर भारत का ज्वलंत उदाहरण है।

इसरो ने सोशल मीडिया एक्स पर एक पोस्ट में एलवीएम3-एम5/सीएमएस-03 मिशन का अपडेट दिया है। इसरो के अनुसार, सीएमएस-03 रॉकेट से सफलतापूर्वक अलग हुआ है, इसरो ने इसे परफेक्ट इजेक्शन बताया है।

इसरो के एलवीएम-एम5 द्वारा सीएमएस-03 संचार उपग्रह के प्रक्षेपण पर, इसरो प्रमुख वी. नारायण ने कहा, सीएम-03 उपग्रह एक बहु-बैंड संचार उपग्रह है, जिसकी कवरेज भारतीय भूभाग

सहित एक विस्तृत समुद्री क्षेत्र में है, और इसे कम से कम 15 वर्षों तक संचार सेवाएं प्रदान करने के लिए डिज़ाइन किया गया है। इस उपग्रह में कई नई तकनीकों का समावेश है और यह आत्मनिर्भर भारत का एक और ज्वलंत उदाहरण है। मैं देश की संचार क्षमता के लिए इस महत्वपूर्ण, जटिल उपग्रह को साकार करने के लिए कई इसरो केंद्रों में कार्यरत पूरी उपग्रह टीम को बधाई देता हूँ। प्रक्षेपण अभियान के दौरान हमें कठिन और चुनौतीपूर्ण समय का सामना करना पड़ा। मौसम

उतना अनुकूल नहीं था। लेकिन फिर भी, मैं इस अवसर पर आप सभी की सराहना करता हूँ कि इस कठिन मौसम की स्थिति में भी, हम सफलतापूर्वक इस मिशन को भव्य और सफल तरीके से पूरा कर पाए।

इसरो के मुताबिक, करीब 4,400 किलोग्राम वजन की सीएमएस-03 भारतीय धरती से प्रक्षेपित होने वाला और भू-समकालिक स्थानांतरण कक्षा (जीटीओ) में स्थापित होने वाला सबसे भारी उपग्रह है। इसे एलवीएम3-एम5 रॉकेट के जरिए प्रक्षेपित किया गया है। 4000 किलोग्राम तक के भारी पैलोड ले जाने की क्षमता के कारण एलवीएम3-एम5 रॉकेट को बाहुबली नाम दिया गया है।

मोदी ने पटना में मैगा रोड शो किया

पटना, 02 नवंबर। बिहार विधानसभा चुनाव 2025 को लेकर सिधायी सरगामी तेज है। प्रधानमंत्री नरेंद्र मोदी ने रविवार को दिनभर बिहार में प्रचार किया। पहले उन्होंने आरा और नवादा में जनसभाएं कीं। इसके बाद पटना में मैगा रोड शो किया। इसके बाद उन्होंने पटना साहिब गुरुद्वारे में मत्था टेका। प्रधानमंत्री मोदी का रोड शो कदमकुआं के दिनकर चौक से शुरू

■ लोकसभा चुनाव के दौरान रोड शो में शामिल नीतीश कुमार इस बार मौजूद नहीं थे।

होकर गांधी मैदान के उद्योग भवन तक चला, जिसकी कुल दूरी करीब 2.8 किलोमीटर है। रोड शो के दौरान हजारों की संख्या में लोगों ने अपने अपने घरों के छत से फूल बरसाये और महिलाओं ने आरती उतारी। इस रोड शो का उद्देश्य पटना की 14 विधानसभा सीटों के मतदाताओं को सीधा प्रभावित करना है। रोड शो से पहले, पीएम मोदी ने राष्ट्रकवि रामधारी सिंह दिनकर की (शेष अंतिम पृष्ठ पर)

लालू यादव व सोनिया गांधी की इच्छा पूरी नहीं होगी- अमित शाह

उन्होंने बिहार में चुनाव रैली में कहा कि न तेजस्वी मुख्यमंत्री बन सकते हैं और न राहुल प्रधानमंत्री

■ केन्द्रीय गृह मंत्री ने प्रधानमंत्री मोदी व मुख्यमंत्री नीतीश कुमार की जोड़ी को विकास की गारंटी बताया।

विकास की गारंटी बताया और कहा कि बिहार को जंगलराज से निकालकर विकास की राह पर लाने का काम मोदी-नीतीश की जोड़ी ने किया है। उन्होंने आरोप लगाया कि यदि फिर से लालू के बेटे मुख्यमंत्री बनते हैं तो बिहार में तीन नए मंत्रालय खुलेंगे। एक अपहरण, दूसरा रंगदारी और तीसरा हत्या को बढ़ावा देने वाला मंत्रालय खुलेगा।

शाह ने राजद सुप्रीमो लालू प्रसाद यादव पर हमला करते हुये कहा कि उन्होंने बिहार के लिए कुछ नहीं किया। उन्होंने कहा कि यादव ने सिर्फ घोटाले किए और घोटालों की लाइन लगा दी। उन्होंने चारा घोटाला, लैंड फॉर जॉब घोटाला, होटल बेचने का घोटाला और अलकतरा


घोटाला का जिक्र करते हुए कहा कि लालू यादव ने हर क्षेत्र में भ्रष्टाचार फैलाया। उन्होंने दावा किया कि भाजपा पर किसी भी घोटाले का आरोप नहीं है। शाह ने कहा कि मुख्यमंत्री कुमार और प्रधानमंत्री मोदी की राष्ट्रीय जनतांत्रिक गठबंधन (राजग) सरकार ने बिहार के विकास के लिए अनेक कार्य किए हैं। उन्होंने दावा किया कि नीतीश-मोदी की जोड़ी को न तो बिहार में और न ही पूरे देश में कोई हरा सकता है। उन्होंने कहा कि तेजस्वी यादव और राहुल गांधी का सपना कभी पूरा नहीं होगा, यह सपना सिर्फ सपना ही रह जाएगा।

केन्द्रीय मंत्री ने कहा कि कांग्रेस और राजद वालों ने राम मंदिर का विरोध (शेष अंतिम पृष्ठ पर)

विचार बिन्दु

व्यवसाय समय का यन्त्र है। –नेपोलियन

हमारे चुनाव : कुछ दो टूक बातें!



रामनिवास बैरवा

गतांक से आगे जारी...

जल्दी ही एक पखवाड़े के अन्दर ही 12 जून, 1929 को असेंबली बम के मामले का ड्रामा खत्म हुआ। भगतसिंह और बटुकेश्वर दत्त को उम्रकैद की सजा दी गयी। ‘इंडिया लॉ जर्नल’ में प्रकाशित एक लेख के अनुसार सरकारी गवाहों की पढ़ाया गया था कि “अदालत में क्या बोलना है जिन्हें भगतसिंह ने गलत साबित कर दिया कि बम फैकते समय उसके पास कोई पिस्तौल नहीं थी, जबकि सरकारी गवाह कह रहे थे कि भगतसिंह ने दो-तीन राउंड गोлияं चलाई थी।”

भगतसिंह (आजीवन कैदी न. 47) ने लाहौर जेल से एक पत्र जिसमें 26 जून, 1929 से शुरू होने सांडर्स मामले की लाहौर में सुनवाई का हवाला देते हुए कि वे मियांवाली से कैसे अपने कैदी के लिए किसी वकील से बात कर सकेंगे। और दूसरे पत्र में इंस्पेक्टर जनरल जेल, लाहौर को लिखा कि उन्हें जेल में अन्य साधारण अपराधियों के साथ रखा जाकर घंटिया खाना, चावल दाल, रोटियां दी जा रही हैं, जबकि उन्हें, एच. एस. आर. ए. के क्रांतिकारीयों को राजनैतिक कैदी का दर्जा देकर अच्छा खाना और अच्छी विलासिए दी जानी चाहिए साथ ही पढ़ने के लिए पुस्तकें पत्र पत्रिकाएं उपलब्ध करावाई जाये। इन मांगों को लेकर वे 15 जून, 1929 से भूख हड़ताल पर थे।

असेंबली बम केस का फैसला 12 जून, 1929 को ही दिया जा चुका था। अब लाहौर के सांडर्स हत्या के मामले में 24 क्रांतिकारियों के नाम मुकदमे में लिये गये उनमें से 16 क्रांतिकारियों पर मुकदमा शुरू किया गया। इनमें प्रमुख नाम थे- सुखदेव, भगतसिंह, किशोरीलाल, देसराज, प्रेमदत्त, जयदेव कपूर, विश्वकर्मा, महावीर सिंह, यतीन्द्रनाथ दास, अजय कुमार घोष, राजगुरु, कुंदनलाल और कमलनाथ तिवारी। बटुकेश्वर दत्त के खिलाफ केस वापस ले लिया गया।

17 दिसम्बर, 1928 को सांडर्स हत्या (लाहौर षड्यंत्र) के मामले में चन्दू शेखर आजाद, सुखदेव, बटुकेश्वर दत्त, जतीन्द्र नाथ और राजगुरु को शामिल होना बताया गया।

उनमें से कुछ को गिरफ्तार किया गया। 08 अप्रेल, 1929 के दिन असेंबली में बम फैकने के सिलसिले में भगत सिंह और बटुकेश्वर दत्त ने आत्म-समर्पण करके गिरफ्तार दी। 12 जून, 1929 को बम फैकने के मामले में दोनों को आजीवन कारावास की सजा सुनाई गई।

लाहौर के वरिष्ठ कांग्रेसी नेता सैफुद्दीन किचलू, मोहम्मद अलम और गोपीचंद भागव ने 30 कैदियों की मांगों के समर्थन में जनमत जगाने का काम पूरी लगन से किया। उसके परिणामस्वरूप पूरे हिन्दुस्तान में 30 जून, 1929 को ‘भगत सिंह दिवस’ के रूप में मनाया गया। लाहौर षड्यंत्र केस में अदालती कार्यवाही शुरू करने से पहले भगत सिंह और बटुकेश्वर दत्त को भी मियांवाली जेल से लाहौर जेल ले जाया गया।

गांधीजी के अहिंसा, असहयोग, बहिष्कार और अनशन के मार्ग से असहमत इन नौजवान क्रांतिकारियों ने गांधी के अस्त्र ही से अंग्रेज न्याय व्यवस्था को खोखला साबित कर दिया था। उनकी भूख हड़ताल के कारण कैदियों को अदालत में उपस्थित नहीं किया जा सकता था। दूसरी तरफ लार्ड इरविन को जल्दी ही उन नौजवानों को मुत्युदंड देना था। इन दोनों समस्याओं के समाधान के लिए इरविन ने एक अध्यादेश जारी करके क्रिमिनल प्रोसीजर को 1898 में नई धारा 540-बी जोड़ी जिससे कैदियों की अनुपस्थिति में भी अदालती कार्यवाही को पूरा किया जा सकता था। जब इन अध्यादेशों के बिल शीतकालीन राजधानी शिमला में केंद्रीय असेम्बली के सामने 12 सितम्बर, 1929 को रखे गये तो तब इसे साधारण जनता ने ‘भूख हड़ताल बिल’ नाम दिया गया। को विट्टल भाई पटेल सदन के अध्यक्ष थे। बिल विरोध में अन्य सदस्य मदन मोहन मालवीय, मोतीलाल नेहरू, मोहम्मद अली जिन्ना और डॉ. एम. आर. जयकर ने पूरी तैयारी के साथ बोला था।

उक्त अध्यादेश के अन्तर्गत विशेष ट्रिब्यूनल बनाया जिसके सदस्य थे- जस्टिस जे. के. कोल्डट्रीम (अध्यक्ष), जस्टिस आगा हेदर और जस्टिस जी.सी. हिल्टन। लाहौर के पुंज हाउस में 5 मई, 1930 से ट्रिब्यूनल में मुकदमें की कार्रवाई शुरू की गई। भगतसिंह ने ट्रिब्यूनल को वैधानिकता, उसके गैर-कानूनी होने संबंधी तर्क पेश करने के लिए 15 दिनों का समय मांगा, जो नहीं दिया गया। 12 मई, 1930 को भगतसिंह और उनके साथियों को हथकड़ियां डालकर ट्रिब्यूनल के सामने बस से लाया गया। हथकड़ियां खोलने की मांग पर जस्टिस जी. सी. हिल्टन उन्हें ने जबर्दस्ती बस से उतारने के आदेश दिये, जिसकी प्रतिक्रिया में भगतसिंह आदि ने

अदालती ट्रिब्यूनल का बहिष्कार कर दिया, तब ट्रिब्यूनल के अध्यक्ष ने उन्हें लाठीचों से पीटने का आदेश दिया। भगतसिंह को उपस्थित जनता और संवाददाताओं के सामने लाठियों और जुलों से मारा गया। भारतीयों को गाली देने पर भगतसिंह ने जस्टिस आगा हैदर से मुखातिब होकर उनके भारतीय होने पर सवाल उठाया और कहा कि “ऐसी मानसिक स्थिति वाले जज कैसे न्याय करेंगे? तब जस्टिस आगा हैदर ने उस दिन की कार्रवाई पर हस्ताक्षर करने से मना कर दिया। उस घटना की दुनियाभर में चर्चा हुई। इसकी प्रतिक्रिया स्वरूप सारे भारत में एक बार फिर ‘भगतसिंह दिवस’ मनाया गया। इससे बौखलाकर वायसराय ने ट्रिब्यूनल के अध्यक्ष जस्टिस कोल्डस्ट्रीम को लम्बी छुट्टियों पर भेज दिया तथा ट्रिब्यूनल का एक सप्ताह में ही भंग करना पड़ा। 21 मई, 1930 को ट्रिब्यूनल का पुनर्गठन किया गया जिसमें जस्टिस जी. सी. हिल्टन को अध्यक्ष बनाया जो पहले ट्रिब्यूनल में सदस्य थे, तथा दो नये सदस्य जस्टिस जे. के. टैप और जस्टिस अब्दुल कादिर बनाये गये।”

जी. टी. एच. हेमिल्टन हाईडिंग, लाहौर के पुलिस सुपरिंटेंडेंट ने अपने बयान में बताया पंजाब के गवर्नर के मुख्य सचिव के खास आदेशों के अनुसार एफ. आई. आर. लिखी गई थी, जिसके विवरण के बारे में हेमिल्टन हाईडिंग को कोई जानकारी नहीं थी। सरकार मुख्य रूप से सरकारी गवाह एच. एस. आर. ए. से जुड़े कार्यकर्ता पी. एन. घोष, हंसराज वारा तथा जय गोपाल की गवाहियां पर निर्भर रहा। 30 सितम्बर, 1930 को मुकदमें की कार्रवाई खतम की गई। 07 अक्टूबर, 1930 को 300 पृष्ठों का निर्णय लिखा गया जिसमें भगतसिंह, सुखदेव और राजगुरु को सांडर्स की हत्या का दोषी ठहराया गया। बाकी अभियुक्तों में से अजय घोष, जतीन्द्र नाथ साय्याल और देसराज को बरी किया गया। कुंदनलाल को सात साल की जेल की सजा दी गई तथा अन्य सात, किशोरीलाल, महावीर सिंह, बिजय कुमार सिन्हा, शिव वर्मा, गया प्रसाद, जयदेव तथा कमल नाथ तिवारी को आजीवन कारावास की सजा दी गई।

उल्लेखनीय है कि एक मई, 1930 का अध्यादेश सिर्फ छः महिने तक ही प्रभावी रहने वाला था, यदि उसका बिल केंद्रीय लेजिस्लेटिव असेंबली के द्वारा पारित नहीं किया जाता, और वह सम्भव भी था, अतः छः माह के अन्दर-अन्दर, यानि कि 31 अक्टूबर, 1930 तक हर हालत में ट्रिब्यूनल को वह मुकदमा खतम करना था, और जल्दबाजी इतनी कि उसी छः माह की अवधि में भगतसिंह को मृत्युदंड भी देना था, सुखदेव और

राजगुरु को तो अपने फैसले की दुर्भावना को छुपाने के लिए सरकार के द्वारा शामिल किया गया था।

..... और 07 अक्टूबर, 1930 को ट्रिब्यूनल ने अपना फैसला सुना दिया- भगतसिंह, सुखदेव और राजगुरु को फांसी पर तब तक लटकाया जाये जब तक कि उनकी मृत्यु नहीं हो जाये।

इसी प्रक्रिया को पूरा करने के लिए ट्रिब्यूनल ने 07 अक्टूबर, 1930 को ही भगतसिंह, राजगुरु और सुखदेव को 17 अक्टूबर, 1930 को फांसी पर लटकाकर मौत की सजा देने का ‘डेथ वारंट’ भी जारी कर दिया गया था- वह इस प्रकार से था-

मृत्युदण्ड पर अमल का वारंट अपराध प्रक्रिया संहिता की धारा 381, 1930 के अध्यादेश सं. छ्छ की धारा 8 एवं छ्छ, 1930 के अध्यादेश सं. छ्छ के तहत गठित लाहौर षड्यंत्र केस ट्रिब्यूनल की अदालत में।

लाहौर सेन्ट्रल जेल के सुपरिण्टेण्डेंट के लिए

भगतसिंह वल्ट किशनसिंह, निवासी खवासरियां, लाहौर षड्यंत्र केस के कैदियों में से एक है, को 05 मई, 1930 को शुरू होकर 7 अक्टूबर, 1930 को खतम हुए मुकदमें में भारतीय दण्ड संहिता की धारा 121 और धारा 302 के तहत और विस्फोटक पदार्थ कानून की धारा 5 के साथ पठित उस कानून की धारा 4(बी) और भारतीय दण्ड संहिता की धारा 120 एफ के तहत अपराध का दोषी पाया गया है और एतद्वारा मृत्युदण्ड दिया जाता है।

इस आदेश द्वारा आपको, उपरोक्त सुपरिण्टेण्डेंट को, अधिकृत किया जाता है और अपेक्षा की जाती है कि इस आदेश पर अमल करते हुए 17 अक्टूबर के दिन लाहौर में उपरोक्त भगतसिंह को गर्दन से तब तक लटकाया जाये तब तक उसकी मृत्यु न हो जाये, और आदेश पर अमल के प्रमाणमात्र के साथ इस वारण्ट को हाईकोर्ट में वापस भेज दें। हमारे हाथों से तथा अदालत की मुहर के साथ आज 7 अक्टूबर 1930 को दिया गया।

ट्रिब्यूनल की मुहर ह. ट्रिब्यूनल के सदस्य ह. ट्रिब्यूनल के सदस्य ह. ट्रिब्यूनल के सदस्य

जब 17 अक्टूबर, 1930 को लाहौर की जेल में फांसी दिये जाने का वारण्ट जारी किया गया था, तो 17 अक्टूबर, 1930 को फांसी नहीं दिये जाने पर उपरोक्त डेथ वारंट अपने आप ही निष्प्रभावी हो गया था। तब उन तीनों को फांसी की सजा दिया जाना कानून-सम्मत नहीं था, जब तक कि 23 मार्च, 1931 को मृत्युदण्ड देने का नया डेथ वारंट जारी कर दिया गया हो और वह जारी भी नहीं किया गया था।

लेकिन कांग्रेस के बैरिस्टर्स को फौज भी इस बात को जानते हुए भी चुप रही और उनकी फांसी दिये जाने का इंतजार करते रहे।

भगतसिंह ने अपने मित्रों को 22 मार्च, 1931 को एक पत्र लिखा था जिसमें उन्होंने अपने राजनीतिक महत्व को रेखांकित किया था-

....स्वाभाविक है कि जीने की इच्छा मुझमें भी होनी चाहिये, मैं इसे छिपाना नहीं चाहता। लेकिन मैं एक शर्त पर जिन्दा रह सकता हूँ, कि मैं कैद होकर या पाबन्द होकर जीना नहीं चाहता।

मेरा नाम हिन्दुस्तानी क्रांति का प्रतीक बन चुका है और क्रांतिकारी दल के आदर्शों और कुर्बानियों ने मुझे बहुत ऊंचा उठा दिया है- इतना ऊंचा कि जीवित रहने की स्थिति में इससे ऊंचा मैं हर्गिज नहीं हो सकता।

..... लेकिन दिलेराना ढंग से हैंसते-हंसते मेरे फांसी चढ़ने की सूरत में हिन्दुस्तानी माताएं अपने बच्चों के भगतसिंह बनने की आरजूकिया करेंगी और देश की आजादी के लिए कुर्बानी देने वालों का तादाद इतनी बढ़ जायेगी कि क्रांति को रोकना साम्राज्यवाद या तमाम शैतानी शक्तियों के बूते की बात नहीं रहेगी।

आपका साथी न-भगतसिंह भारत के सरकारी रिकार्ड इतिहास में भगतसिंह आज भी एक आतंकवादी है, आजाद भारत की सरकार भगतसिंह को आज तक राजनीतिक व्यक्ति, राजनीतिक कैदी के रूप में मान्यता नहीं दे रही है।

लेकिन, भारत सरकार की नीतियों के विपरीत भगतसिंह सीमाओं के पार आज भी जनता को प्रेरणा दे रहे है। उसी प्रेरणा से प्रेरित होकर पाकिस्तान के एक वकील इमियाज राशीद कुरैशी ने लाहौर हाईकोर्ट में भगतसिंह के खिलाफ गैरकानूनी और अनियमितताओं को दर्शाते हुए एक रिटपिटिशन दाखिल की है। वकील कुरैशी पाकिस्तान के लाहौर में “भगतसिंह मेमोरियल फाउंडेशन” चलाते हैं। अपने निरन्तर प्रयासों के बाद कुरैशी ने भगतसिंह के विरुद्ध सांडर्स मामले के एफ.आई.आर. सहित सभी दस्तावेज प्राप्त कर सके हैं ताकि 87 वर्ष पुराने मामले को हाईकोर्ट में चैलेंज कर सकें। (कुरैशी के प्रयास 2017 के है।)

इमियाज राशीद कुरैशी को उम्मीद है कि कोर्ट यदि भगतसिंह के खिलाफ दिये गये फैसले को रद्द कर देती है तो ब्रिटिश क्राउन पर दबाव डाला जा सकता है कि 94 साल पहले फांसी दे दिये गये भगतसिंह के खिलाफ शर्मनाक मुकदमें और न्यायिक हत्या के लिए एफ।आई।आर.

–रामनिवास बैरवा, पूर्व क्षेत्रीय भविष्य निधि आयुक्त

हम किसी को नहीं चुनते हैं, और जो चुना जाता है उसे हमसे कोई लेना-देना नहीं होता है! पहले प्रत्याशी कम से कम पांच साल में एक बार मतदाता के द्वार पर तो जाता था, अब तो उस औपचारिकता को भी तिलांजलि दे दी गई है। अब चुनाव वाकई ‘लड़े’ जाते हैं और आम नागरिक इस लड़ाई से दूर रहने में ही अपनी भलाई समझता है! हमें विचार करना होगा कि यह स्थिति कैसे बदले और कैसे चुनाव में आम जन की भूमिका बड़े!

होती है। हमारे लगभग 29 प्रतिशत सांसदों पर हत्या, बलात्कार जैसे गम्भीर अपराधों के आरोप हैं। कम मतदान एक और समस्या है जिसके कारण बहुत सारी विसंगतियां उत्पन्न होती हैं। यह भी देखा गया है कि सम्पन्न जन मतदान प्रक्रिया से प्रायः दूरी बरतते हैं। मतदाताओं को ललचाया जा उन पर दबाव डाल कर मतदान कराने की चर्चा हमेशा ही होती है। चुनाव से ठीक पहले सरकारें अपना खजाना खोल देती हैं। पहले जबरन वोट डाल दिए जाते थे, फिर बूथ कैप्चरिंग होने लगी और अब ईवीएम से छेड़छाड़ की चर्चाएं होती हैं। सत्तारूढ़ दल जहां इन चर्चाओं को सिरे से खारिज करता है, प्रतिपक्ष अपनी बात के समर्थन में अनेक तथ्य व प्रमाण प्रस्तुत करता है। मतदातासूची में छेड़छाड़, निर्वाचन क्षेत्रों के सीमांकन आदि को लेकर भी अनेक प्रकार की चर्चाएं सदा ही होती हैं। इन सारी चर्चाओं का मूल यही है कि सत्तारूढ़ दल अपना लाभ-हानि देखकर यह सब करता है।

भारत में चुनाव मुख्यतः दलगत आधार पर होते हैं। पहले हर दल चुनाव से पहले अपना घोषणापत्र जारी करता था जिसमें वह बताता था कि अगर उसे सत्ता मिल गई तो वह क्या-क्या करेगा। वैसे तो तब भी किसी दल पर यह बाध्यता नहीं थी कि वह सत्ता में आने पर पहले किए गए अपने वादों को पूरा करे ही, कम से कम प्रतिपक्षी उससे जवाब तलब तो किया ही करते थे। अब आहिस्ता-आहिस्ता दलों ने चुनाव घोषणा पत्रों को अनावश्यक मान लिया है। या तो वे इन्हें जारी करते ही नहीं और अगर करते भी हैं तो न तो वे और न उनके विरोधी इनको कोई खास तवज्जोह देते हैं। चुनाव वादों और घोषणाओं की बजाय व्यक्तिगतों को केंद्र में रखकर लड़े जाने लगे हैं। अब चुनाव सिद्धांतों और मूल्यों की बजाय चेहरों पर लड़े जाने लगे हैं। यहां तक कि देश का सबसे बड़ा दल भी चुनाव केवल एक चेहरे को आगे करके लड़ता है। जहां तक चुनाव से पहले किए गए वादों की बात है दलों को अपने वादों को नकारने में या उन्हें गुमला कह कर खारिज कर देने में कोई झिझक नहीं होती है। यह चालाकी भी बरती जाती है कि मुख्य नेता को बजाय छूटमैया नेताओं से वादे करवाए जाएं और जीत जाने पर बड़े सहज भाव से कह दिया जाए कि हमने तो ऐसा कोई वादा किया ही नहीं था। आज भले ही सोशल मीडिया और सुलभ तकनीक के दम पर हर कड़े का रिकॉर्ड रखना और उसे दिखा पाना सम्भव हो गया है, राजनीतिक दलों और राजनीतिक नेताओं ने अपनी चमड़ी इतनी मोटी कर ली है कि वे किसी बात से लज्जित नहीं होते हैं।

अभी जैसा मैंने कहा, अब चुनाव घोषणाओं पर कम और चेहरों पर ज्यादा लड़े जाने लगे हैं। और ये चेहरे जिस तरह की बातें करते हैं उनसे हम केवल लज्जित ही हो सकते हैं। एक दूसरे के प्रति अपभाषा का प्रयोग करना, फूहड़ भाषा बरतना, मिथ्या इलजाम लगाना, चीजों को तोड़ मरोड़ कर प्रस्तुत करना अपने वद और हैसियत का अनुचित उपयोग करना अब अपवाद न रहकर आम हो गया है। चुनावी आचार संहिता को खुले आम ध्वजियां उड़ाई जाती हैं। भले ही चुनाव आचार संहिता मतदान प्रारंभ होने से 48 घण्टे पहले प्रचार बंद करने की बात कहे, जो सतानशीन हैं वे पूरी बेशर्मी से इस व्यवस्था को रेंगा दिखाते हैं। उनके सामने बस एक ही लक्ष्य रहता है – जीत हासिल करना। अब नैतिक अनैतिक की सीमा रेखा धूमिल ही नहीं अदृश्य हो गई है।

आज हम निस्संदेह इस बात पर गर्व करते हैं कि हमारा देश दुनिया का सबसे बड़ा लोकतंत्र है और हम हर पांचवें साल अपनी सरकार चुनते हैं, यह एक दुखद यथार्थ है कि सच्चे अर्थों में लोकतंत्र अभी हमारी पहुंच से बाहर है। हम किसी को नहीं चुनते हैं, और जो चुना जाता है उसे हमसे कोई लेना देना नहीं होता है! पहले प्रत्याशी कम से कम पांच साल में एक बार मतदाता के द्वार पर तो जाता था, अब तो उस औपचारिकता को भी तिलांजलि दे दी गई है। अब चुनाव वाकई ‘लड़े’ जाते हैं और आम नागरिक इस लड़ाई से दूर रहने में ही अपनी भलाई समझता है! हमें विचार करना होगा कि यह स्थिति कैसे बदले और कैसे चुनाव में आम जन की भूमिका बड़े!

–अतिथि संपादक, डॉ. दुर्गाप्रसाद अग्रवाल (शिक्षाविद और साहित्यकार)



पंडित अनिल शर्मा

राशिफल

सोमवार 3 नवम्बर, 2025

कार्तिक मास, शुक्ल पक्ष, त्रयोदशी तिथि, सोमवार, विक्रम संवत 2082, उत्तरा भाद्रपद वंशत्र दिन 3:06 तक, हर्षण योग सार्यं 6:39 तक, कोलव करण दिन 3:37 तक, चन्द्रमा आज मीन राशि में संचार करेगा।

ग्रह स्थिति: सूर्य-तुला, चन्द्रमा-मीन, मंगल-वृश्चिक, बुध-वृश्चिक, गुरू-कर्क, शुक्र-तुला, शनि-मीन, राहु-कुम्भ, केतु-सिंह राशि में। आज रविवोग दिन 7:32 से सार्यं 3:06 से आरम्भ होगा। आज सोम प्रदोष व्रत, राधा वल्लभ पाटोत्सव, पंचक है।

श्रेष्ठ चौघड़िया: अमृत सूर्योदय है 8:06 तक, शुभ 9:26 से 10:48 तक, चर 11:33 से 2:55 तक, लाभ-अमृत 2:55 से सूर्यास्त तक।

राहुकाल: 7:30 से 9:00 तक। सूर्योदय 6:42, सूर्यास्त 5:39 तक

मेघ घर-गृहस्थी के खर्चों में अनावश्यक वृद्धि हो सकती है। परिवारिक कार्यों के कारण भागदौड़ रहेगी। मन में असंतोष बना रहेगा। आज समय अनर्गल कार्यों में खराब हो सकता है।

तुला व्यावसायिक कार्यों के संबंध में शुभ संदेश प्राप्त होगा। अटक हुए व्यावसायिक कार्य बनने लगेंगे। नवीन कार्यों में आ रही अड़चनें दूर होने लगेंगी। आर्थिक स्थिति ठीक रहेगी।

वृष आर्थिक/वित्तीय मामलों के लिए दिन अच्छा रहेगा। आय में वृद्धि होगी। संपातित धन प्राप्त होगा। व्यावसायिक कार्यों में प्रगति होगी। व्यावसायिक आय में वृद्धि होगी।

वृश्चिक परिवार में महत्वपूर्ण कार्यों के संबंध में सोच-विचार हो सकता है। नवीन कार्य योजना का क्रियान्वयन होगा। व्यावसायिक खर्च संभव है। आर्थिक स्थिति ठीक रहेगी।

मिथुन व्यावसायिक कार्यों में आ रही अड़चनें दूर होने लगेंगी। अटक हुए कार्य शीघ्रता/सुगमता से बनने लगेंगे। नवीन कार्यों में उचित सफलता मिलेगी। आर्थिक स्थिति ठीक रहेगी।

धनु घर-परिवार में अतिथियों के आमनन से दिनचर्या अस्त-व्यस्त हो सकती है। आज पारिवारिक कार्यों के कारण भागदौड़ रहेगी। आज खान-पान के कारण स्वास्थ्य खराब हो सकता है।

कर्क नवीन कार्यों के संबंध में सकारात्मक आश्वासन प्राप्त होगा। अटक हुए कार्य बनने लगेंगे। धार्मिक-मांगलिक कार्यों में भाग ले सकते हैं। व्यावसायिक कार्यों के संबंध में उचित परामर्श मिलेगा।

मकर परिवार में मन को प्रसन्न करने वाले वंशेश प्राप्त होगा। परिजनों के सहयोग से वर्तमान समस्या का समाधान हो सकता है। आज घर-परिवार में महत्वपूर्ण कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।

सिंह चन्द्रमा अशुभ भाव में शुभ नहीं है। शुभ कार्यों में व्यवधान हो सकता है। नवीन कार्यों को टालना ठीक रहेगा। आज आवश्यक कार्यों में विलम्ब हो सकता है। आज बनते कार्य बिगड़ सकते हैं।

कुंभ आर्थिक स्थिति में सुधार होगा। आर्थिक कारणां से अटक हुए कार्य बनने लगेंगे। व्यावसायिक कार्यों को प्राथमिकता से करने का प्रयास करें। महत्वपूर्ण कार्य योजना का क्रियान्वयन हो सकता है।

कन्या परिवार में उत्सव जैसा माहौल रहेगा। परिवार में शुभ-मांगलिक कार्य सम्पन्न हो सकते हैं। परिवार में आपसी सहयोग-समन्वय से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।

मीन मानसिक तनाव से राहत मिलेगी। मनोबल-आत्मविश्वास बढ़ेगा। आवश्यक और महत्वपूर्ण कार्य योजनासार बनने लगेंगे। परिवार में शुभ-मांगलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।

बिजयनगर में रेगर समाज का प्रथम सामूहिक विवाह सम्मेलन सम्पन्न



रेगर समाज के प्रथम सामूहिक विवाह सम्मेलन में 13 जोड़े दाम्पत्य बंधन में बंधे।

बिजयनगर, (निसं)। देवउठनी एकादशी के पवन अवसर पर अखिल भारतीय रेगर समाज सुधारक समिति परगना मसूदा के तत्वावधान में आयोजित प्रथम सामूहिक विवाह सम्मेलन में 13 जोड़े दाम्पत्य सूत्र में बंधे।

सामूहिक विवाह सम्मेलन का आयोजन मां गंगा छात्रावास सिंधी कॉलोनी में किया गया। मां गंगा छात्रावास परिसर से रिवार प्रातः वर-वधुओं की सामूहिक बिंदौरी निकाली गई। भारत रत्न बाबा साहेब डॉक्टर भीमराव अंबेडकर और रेगर समाज के आदर्श संत रविदास महाराज के जयकारों के साथ बड़ी संख्या में समाज के युवा बुजुर्ग मातृशक्ति बिंदौरी में शामिल हुये। बिजयनगर में रेगर समाज द्वारा आयोजित सामूहिक विवाह सम्मेलन में एक अत्यंत सार्वजनिक पहल की गई, जिसने सरकारी प्रक्रियाओं को आसान बना दिया। सामूहिक विवाह सम्मेलन के 13 नव विवाहित जोड़ों को तत्काल विवाह पंजीयन प्रमाण पत्र मिला। नवविवाहित जोड़ों ने अनूठी सेवा का लाभ उठाया। सामूहिक विवाह सम्मेलन समिति ने पूरा खर्च

उठाया। इस पूरी प्रक्रिया को सुचारु बनाने में सम्मेलन समिति अध्यक्ष सीताराम पवार का महत्वपूर्ण योगदान रहा। विवाह प्रमाण पत्र से संबंधित सभी दस्तावेजी कार्यवाही, नोटरी और पंजीकरण शुल्क का भुगतान समिति द्वारा किया गया, जिससे जोड़ों पर कोई अतिरिक्त आर्थिक बोझ नहीं पड़ा। बिजयनगर नगर पालिका के प्रोग्रामर जयकिशन सोनी

ने इस कार्य में मुख्य भूमिका निभाई। उन्होंने समिति और संबंधित अधिकारियों के बीच बेहतरीन सामंजस्य स्थापित कर ई-मित्र के सहयोग से इस पहल को संभव बनाया। लक्ष्य ई-मित्र के संचालन लोकेश पवार ने भी इस नेक कार्य में अपनी सेवाएं पूरी तरह निःशुल्क प्रदान कीं।

अलवर में सर्व समाज विवाह

समारोह सम्पन्न : गौशाला स्टेशन रोड अलवर पर आयोजित सर्वसमाज विवाह उत्सव कार्यक्रम में आज पूर्व सांसद ओर केंद्रीय मंत्री भंवर जितेंद्र सिंह, विपक्ष के नेता टीकाराम जुली, टूस्ट के ट्रस्टी सतीश भाटिया, गौशाला अलवर के प्रमुख काजी सेवक अजय अग्रवाल, अश्वनी अग्रवाल, मनोज बिजय, लक्ष्मण ज्वाली, पवन गोयल, विनोद खंडेलवाल, सचिव

गौशाला राकेश जैन, संजय निमुचनिया, प्रमोद अग्रवाल, किशोर सेनी, नागेंद्र, राजेंद्र सेनी, के के खंडेलवाल सहित अनेक लोग उपस्थित रहे। गौशाला स्टेशन रोड पर आयोजित इस कार्यक्रम में 12 जोड़ों का विवाह हुआ। आज घर-परिवार में शुभ-मांगलिक कार्य सम्पन्न हो सकते हैं। परिवार में आपसी सहयोग-समन्वय से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।

श्याम परिवार के 1 6वें वार्षिकोत्सव पर जनसैलाब उमड़ा

चूरू (निर्स)। स्थानीय भाईजी चौक स्थित बालाजी प्लॉट्स में श्री श्याम सेवा समिति श्याम परिवार का 16वां वार्षिकोत्सव रविवार को हर्षोल्लास के साथ मनाया गया। आयोजन समिति के कैलाश चंद्र नवहाल ने बताया कि पं. देवकीनंदन व्यास व पंडित नारायण गौड ने वैदिक मंत्रोच्चार के साथ पूजा अर्चना करवायी।

मुख्य यजमान समाजसेवी सुशील

■ अखंड ज्योत है अपार माया, श्याम प्रभु की प्रबल छाया

■ सजीव नृत्य नाटिका और झांकियां रही आकर्षण का केंद्र

बजाव व कुणाल खेमका ने सपनोंक नावा श्याम का दीप प्रज्वलित व अखंड ज्योत लेकर कार्यक्रम का शुभारंभ किया। श्रीश्याम अखंड ज्योति पाठ का संगीतमय वाचन मेहुल शर्मा, हिमांशु शर्मा व अमित शर्मा ने किया। उन्होंने अखंड ज्योत है अपार माया, श्याम प्रभु की प्रबल छाया सहित अनेक भजनों की सुन्दर प्रस्तुतियां देकर कार्यक्रम को परवान चढाया।



श्री श्याम सेवा समिति श्याम परिवार का 1 6वां वार्षिकोत्सव हर्षोल्लास के साथ मनाया गया।

इस दौरान कोलकाता की तुलिका बनर्जी डॉस ग्रुप ने नृत्य नाटिका के साथ गणेश वंदना की झांकी, शिव पूजा, अहिलावती सखियां मिलन, अहिलावती भिमसेन विवाह, अहिलावती भीमसेन विवाह, अहिलावती द्वारा वीरह गीत की आकर्षक प्रस्तुतियां देकर उपस्थित श्रोताओं को झूमने पर मजबूर कर दिया।

कार्यक्रम में श्रद्धालु झूम उठे और एक दूसरे को श्याम जन्मोत्सव की बधाई दी।

मेहुल शर्मा ने बधाई हो बधाई, खादू वाले मुझे बुला ले, छम-छम नाचे देखों वीर हनुमाना, थारी मोर छडी लहराई रै सहित अनेक भजनों की शानदार प्रस्तुतियां देकर दर्शकों को भाव-विभोर कर दिया। इसी क्रम में अहिल्यावती लाल को गोद में उठाकर

बर्बरीक को छतरी धर्म की शिक्षा, अहिलावती बर्बरीक शिवपूजन, नारद का आना, महाभारत का समाचार देना, बर्बरीक नीले घोड़े पर चढ़के युद्ध में जाना, शीश का दान व खादू में श्याम प्रकट होना आदि संजीव झांकियों ने सभी का मन मोह लिया। आयोजन समिति के पदाधिकारियों ने सभी का आभार व्यक्त किया।

चौधरी चरणसिंह विचार मंच प्रतिनिधिमंडल ने केंद्रीय मंत्री जयंत चौधरी से मुलाकात की

झुंझुनू, (निर्स)। आरएलडी प्रदेशाध्यक्ष जोगिंद्र अवाना एवं कृषि वैज्ञानिक डॉ. हनुमानप्रसाद के मार्गदर्शन में नेशनल यूथ आइकॉन वकील विजयहिंद जालिमपुरा के नेतृत्व में चौधरी चरण सिंह विचार मंच झुंझुनू के प्रतिनिधि मंडल ने भारत सरकार के केंद्रीय कौशल विकास अधिमता एवं शिक्षा राज्य मंत्री जयंत चौधरी से उनके नई दिल्ली स्थित सरकारी बंगले पर भेंट की।

जालिमपुरा ने बताया कि राजस्थान प्रदेश विशेषकर शेखावाटी में युवाओं, सैनिकों, श्रमिकों और किसानों के कौशल विकास, उनकी प्रगति एवं सशक्तिकरण के लिए मंत्रालय तथा सरकार की जनकल्याणकारी योजनाओं का विशाल युवा किसान कौशल महोत्सव झुंझुनू जिले में आयोजित

■ झुंझुनू में आयोजित होगा युवा किसान कौशल महोत्सव



चौधरी चरणसिंह विचार मंच प्रतिनिधिमंडल ने केंद्रीय मंत्री जयंत चौधरी से मुलाकात की।

प्रदान करने के लिए आमंत्रित किया गया।

आमंत्रण को सहर्ष स्वीकार करते हुए मंत्री जयंत चौधरी ने कहा कि इस वित्तीय वर्ष के अंत में युवा किसान कौशल समारोह झुंझुनू में आयोजित किया जाएगा। यह जिले के लिए सुंदर

सौगत है। इस अवसर पर प्रतिनिधि मंडल के अन्य सदस्य सेवानिवृत्त नेवी कमांडर एवं जिला नवलसंच अध्यक्ष सुरेंद्र चकबास, साहित्यकार लेखक राजेंद्र कस्वां, वीरवर झुंझारसिंह संस्थान के महेंद्र चौधरी, एक्स नेवी सुशील शर्मा और रवि शर्मा उपस्थित रहे।

इससे पूर्व प्रतिनिधिमंडल द्वारा मंत्री को पौधा तथा लेखक राजेंद्र कस्वां द्वारा लिखित भारत रत्न किसान केसरी चौधरी चरणसिंह, देश की प्रथम महिला मंत्री चंद्रावती और झुंझुनू संस्थापक वीर झुंझा जाट की किताब भेंट कर अभिवादन किया गया।

टेनों के ठहराव के लिए भिवण्डी के चूरू जिला अप्रवासी मण्डल ने सांसद को ज्ञापन सौंपा

चूरू (निर्स)। वार्ड 17 में भिवण्डी के चूरू जिला अप्रवासी मण्डल के हाजी इस्माईल भाटी के नेतृत्व में हिसार-कोयम्बटूर- हिसार का भिवण्डी रेलवे स्टेशन पर ठहराव, हिसार-बान्द्रा-हिसार, जम्मुतवी बान्द्रा-जम्मु एक्सप्रेस का बसई स्टेशन पर ठहराव के लिए सांसद राहुल कस्वां को अप्रवासियों ने ज्ञापन सौंपा।

हाजी भाटी ने बताया कि चूरू जिले के अलावा सीकर, झुंझुनू सहित राजस्थान के हजारों नागरिक महाराष्ट्र के ठाणे जिले के भिवण्डी क्षेत्र में व्यापार के लिए बड़ी संख्या में रहते हैं। इसलिए अप्रवासियों ने इन स्टेशनों पर हिसार-कोयम्बटूर- हिसार का भिवण्डी रेलवे स्टेशन पर ठहराव, हिसार-बान्द्रा-

हिसार, जम्मुतवी बान्द्रा-जम्मु एक्सप्रेस का बसई स्टेशन पर ठहराव किया जाए। ताकि हम लोगों को कोई परेशानी का सामना न करना पड़े।

इस अवसर पर मोहम्मद रफीक चौहान,हाजी इस्माईल भाटी, जमील चौहान, आरिफ पीथीसर, सद्दाम हुसैन,शकील चौहान, रफीक चुर्वि, याकूब राजगढ़िया, यूसुफ महबूब भाटी, असगर अली, सलीम मिस्त्री, शोक्त चौहान, मुबारक भाटी, गुलाम हुसैन गौरी, सोयल खान डोके,सलीम पिपे, सिराज जोड़या,हाजी अब्बास,हारून मलनस,जाफर नूरवाला आदि मौजूद रहे। सांसद के धर्मदेन बुढानिया, किशोर घांघू, नारायण बालान, योगेश ढाका का भी स्वागत किया।

सांसद राहुल कस्वां ने लोकसभा क्षेत्र में रेलवे लाईनों पर अंडरब्रिज निर्माण के लिये रेल मंत्री को पत्र लिखा

सादुलपुर (निर्स)। चूरू सांसद राहुल कस्वां ने रेलमंत्री अश्विनी वैष्णव को पत्र लिखकर चूरू संसदीय क्षेत्र के विभिन्न स्थानों पर जरूरत के मुताबिक अंडरब्रिज निर्माण कार्य करवाने की मांग की है।

अपने पत्र में सांसद कस्वां ने बताया कि चूरू संसदीय क्षेत्र के विभिन्न ग्रामीण इलाकों में रेलवे अंडर ब्रिज निर्माण की महती आवश्यकता है, क्योंकि आरयूबी के अभाव में किसानों को कृषि कार्य हेतु रेलवे लाईनों के पार अनाधिकृत रूप से जाना पड़ता है, जिससे हर समय दुर्घटना की संभावना रहती है। वर्तमान में ट्रैक डबलीकरण हो रहा है जिसके बाद वर्षों पुरानी यह समस्या और भी बढ़ती चली जायेगी।

पूर्व में भारत सरकार व रेल मंत्रालय द्वारा नई नीति के तहत राजस्थान प्रदेश में रेलवे अंडरब्रिज



सांसद राहुल कस्वां

बनाये जाने हेतु बजट प्रावधान किया गया, जिसके तहत चूरू लोकसभा क्षेत्र में कुल 48 अंडर ब्रिज दो चरणों मे बनाये जाने प्रस्तावित थे, लेकिन इनका निर्माण कार्य शुरू होने से पहले ही यह

नीति वापस ले ली गई।

हाल ही में जयपुर दौरे के दौरान रेल मंत्री ने रेलवे अंडरब्रिज व ओवरब्रिज शत प्रतिशत राशि खर्च कर रेलवे द्वारा बनाने की बात कही है। इसलिए चूरू संसदीय क्षेत्र में पूर्व में स्वीकृत 48 अंडरब्रिज के साथ हमारी मांग के अनुरूप अन्य स्थानों पर भी अंडरब्रिज निर्माण कार्य करवाया जाए।

रेलवे लाइन के एक और गांव है तो दूसरे और किसान भाईयों के खेत हैं। किसान अपना खेत छोड नहीं सकता, रेलवे को प्रोत्सां के अभाव में गांव से खेत एवं खेत से गांव जाना नहीं हो पा रहा है। मजबूरन उन्हें अनाधिकृत रूप से रेलवे लाइन को पार करना पड रहा है, जिससे हमेशा उनके जीवन को खतरा बना रहता है। अतः चूरू संसदीय क्षेत्र में आरयूबी निर्माण का कार्य प्राथमिकता से करवाया जाए।

लाभ संतृप्ति शिविर आयोजित

झुंझुनू, (निर्स)। भगवान बिरसा मुंडा की 150वीं जन्म जयंती के उपलक्ष्य में मनाए जा रहे जनजातीय गौरव वर्ष के अंतर्गत एक से 15 नवंबर तक जिलेभर में विविध कार्यक्रमों का आयोजन किया जा रहा है। इसी क्रम में रविवार को आयोजना विभाग द्वारा वित्तीय समावेशन एवं सामाजिक सुरक्षा विषय पर विशेष लाभ संतृप्ति (सैचुरेशन) शिविरों का आयोजन किया गया।
सांख्यिकी विभाग की उप निदेशक पूनम कटेवा ने बताया कि इन शिविरों में भारत सरकार द्वारा बैंकों के माध्यम से संचालित राष्ट्रव्यापी संतृप्ति अभियान (सैचुरेशन कैम्पेन आफ गवर्नमेंट आफ इंडिया) के तहत विभिन्न गतिविधियां संपन्न की गईं। इनमें प्रधानमंत्री जन धन योजना के तहत नए खाते खोलना, प्रधानमंत्री जीवन ज्योति बीमा योजना, प्रधानमंत्री सुरक्षा बीमा योजना एवं अटल पेंशन योजना में नामांकन करना, निष्क्रिय बैंक खातों का पुनः सत्यापन करना तथा बीमा योजनाओं के अंतर्गत दावों का वितरण शामिल रहा। जिले के 333 अटल सेवा केंद्रों एवं ई-मित्र केंद्रों पर जिला प्रशासन तथा सूचना प्रौद्योगिकी विभाग के सहयोग से यह अभियान संचालित किया गया। इस अवसर पर सांख्यिकी विभाग की उप निदेशक पूनम कटेवा व अग्रणी बैंक प्रबंधक गोपाल प्रसाद ने ई-मित्र कियोस्क पर उपस्थित लोगों को योजनाओं के लाभ और पात्रता की जानकारी प्रदान की।

सत्संग भवन व सेवाश्रम का शिलान्यास

तारानगर (निर्स)। तारानगर के निकटवर्ती गाँव पुनसीसर के वार्ड नं.9 में स्थित बिक्ककर्मा मंदिर के पास बनने वाले स्वामी रामपुरी सत्संग भवन और स्वामी कानपुरी सेवाश्रम का शिलान्यास वैदिक मंत्रोच्चारण के बीच सम्पन्न हुआ है। लुकसा जोहड़ा से आए महंत स्वामी केशवानंद सरस्वती महाराज, करंट बालाजी लाडनू के स्वामी बजरंगपुरी महाराज, गुलर धाम के महंत स्वामी कानपुरी महाराज द्वारा पूजा पाठ के बाद आश्रमों की आधारशिला रखी गई।

इस अवसर पर स्वामी केशवानंद महाराज ने कहा कि धार्मिक गतिविधियां संस्कार युक्त जीवन जीने के लिए प्रेरित करती हैं। इसलिए पुनसीसर गांव के ग्रामीणों के लिए यह प्रसन्नता का विषय है कि यहां पर आश्रमों का निर्माण होने से धार्मिक कार्यक्रमों, मुद्राओं में बुद्धि होगी। महंत स्वामी कानपुरी महाराज ने कहा कि धन की तीन गति होती है, दान, भोग और नाश। भामाशाह कुमाराम जांगिड़ ने आश्रम के लिए जमीन दान की है और दान धन की सर्वश्रेष्ठ गति होती है। उन्होंने कहा कि पुनसीसर के ग्रामीणों का धार्मिक भाव और सनातन संस्कृति की परम्परा अनुकरणीय है। पंडित उमाकान्त लाटा, अर्जुन पारीक,

‘जानी हुई बुराई छोड़कर हमेशा भगवान का आश्रय लेना चाहिए’

झुंझुनू, (निर्स)। संतश्री हरिशरण जी महाराज की संगीतमय श्रीमद् भागवत कथा ज्ञान यज्ञ का आयोजन निकटवर्ती ग्राम कालीपहाडी में छह नवंबर तक होग रहा है। यह आयोजन इतिहासकार रघुनाथसिंहजी का निवास स्थान पर किया जा रहा है। जिसमें कथा के तीसरे दिन रविवार को सुबह पांच बजे आयोजित प्रवचन कार्यक्रम में श्री श्याम आशीर्वाद सेवा संस्था के टुस्टडी डॉ. डीएन तुलस्यान एवं योगेश तुलस्यान ने उपस्थित होकर महाराज जी के प्रवचनों को सुनकर धर्म लाभ प्राप्त किया। व्यास पीठ से प्रवचन देते हुए महाराजश्री ने बताया कि जानी हुई बुराई को छोड देना चाहिए और भगवान का आश्रय रखना चाहिए। उन्होंने

कहा कि भक्त जिन्हें भगवान कहते हैं। उन पर हमेशा विश्वास करो, कभी भी उनसे अपेक्षा मत रखो। क्योंकि वे सर्वशक्तिवान हैं। वे बगैर मांगे ही आपके लिए जो उपयुक्त है दे देते हैं। उन्होंने समाज में बढ रही आपसी ईर्ष्या, द्वेष भाव के बारे में विस्तार से बताते हुए कहा कि व्यक्ति को किसी की भी निंदा नहीं करनी चाहिए। हमेशा सद्भाव रखते हुए सकारात्मक भाव से सामाजिक सरोकारों में कार्य करते रहना चाहिए। उन्होंने कहा कि हमारा काम कर्म करने का है फल की चिंता न करते हुए ईश्वर पर पूरा विश्वास रखना चाहिए। प्रवचन कार्यक्रम के पश्चात महाराज जी के साहित्य में सभी भक्तजनों ने प्रभातफेरी में भाग लिया। जगह जगह

संत श्रीहरिशरण जी महाराज का पुष्प वर्षा से ग्रामवासियों ने स्वागत किया। इस अवसर पर डॉ. डीएन तुलस्यान एवं योगेश तुलस्यान ने व्यास पीठ पर संतश्री का साफा एवं शॉल ओढाकर माल्यार्पण के साथ स्वागत अभिनंदन किया एवं सभी उपस्थित ग्रामवासियों को भी दुपट्टे ओढाए। इस अवसर पर आयोजक श्री राधा रमण सरकार की ओर से उपस्थित भक्तगण के अलावा ठाकुर साहब मुकुन्द सिंह, लक्ष्मण सिंह, रघुनाथ सिंह, बलबीर सिंह, कैलाश सिंह, प्रयाग सिंह, श्रवण सिंह, अशोक सिंह, सुरेन्द्र सिंह, वीरेन्द्र सिंह, ब्रह्मदेव सिंह, भूपेन्द्र सिंह, जगेन्द्र सिंह एवं गोपाल सिंह सहित बडी संख्या में ग्रामवासी उपस्थित थे।

बिरला बालिका विद्यापीठ, पिलानी में 1 0वीं अंतरराष्ट्रीय आर्ट मीट का शुभारंभ




बिरला एजुकेशन ट्रस्ट पिलानी और डायमेंशन-4 के संयुक्त प्रयास से बिरला बालिका विद्यापीठ में 1 0वीं अंतरराष्ट्रीय कला कार्यशाला का शुभारंभ हुआ।

कलाकारों से प्रत्यक्ष रूप से सीखकर अपने कौशल को निखार सकेंगे। उन्होंने कहा कि कला न केवल रचनात्मकता को प्रोत्साहित करती है, बल्कि विद्यार्थियों में संवेदशशीलता, अभिव्यक्ति और नवाचार की भावना भी विकसित करती है। सभी अतिथि कलाकारों का परिचय देते हुए इस सात

दिवसीय कला कार्यशाला की रूपरेखा प्रस्तुत की। मुख्य अतिथि मेजर जनरल एसएस नायर ने कार्यशाला का शुभारंभ करने की घोषणा की। उन्होंने कहा कि कला एक सार्वभौमिक भाषा है जो सीमाओं से परे मानवता को जोड़ती है। ऐसे आयोजनों से विद्यार्थियों और कलाकारों को वैश्विक दृष्टिकोण

विकसित करने का अवसर मिलता है। आधुनिक शिक्षा में कला को शामिल करना विद्यार्थियों के सर्वांगीण विकास की दिशा में अत्यंत आवश्यक कदम है। उन्होंने कहा कि इस प्रकार के अंतरराष्ट्रीय कला आयोजनों से विद्यार्थियों को वैश्विक स्तर पर कला की विविधता, नवीन तकनीकों और



डॉ. डीएन तुलस्यान का लॉरेंस क्लब द्वारा सम्मान किया गया।

झुंझुनू, (निर्स)। बगड़ रोड स्थित पंसारी लॉरेंस हॉस्पिटल में रविवार दोपहर क्लब की आयोजित सभा में 24 अक्टूबर से 30 अक्टूबर तक आयोजित श्रीमद्भागवत कथा के दौरान रक्तदान शिविर, नेत्र चिकित्सा शिविर, गोशाला में श्री गऊ लड्डू स्वागमणी एवं इंदिरा रसोई में प्रभुजनों की निःशुल्क भोजन इत्यादि सेवा कार्यों के सफल आयोजन के लिए प्रायोजक डॉ. डीएन तुलस्यान का लॉरेंस क्लब झुंझुनू की ओर से क्लब संरक्षक एमजेएफ लॉयन एसएन शर्मा एवं लॉयन शिवकुमार

जांगिड़ ने माल्यार्पण के साथ सम्मान किया। श्रीमद्भागवत कथा के दौरान कथावाचक संत श्रीहरिशरण जी महाराज से लॉरेंस क्लब झुंझुनू के सदस्यों को महाराजश्री से आशीर्वाद दिलवाया गया। क्लब संरक्षक एमजेएफ लॉयन एसएन शर्मा, कैलाशचंद्र सिंघानिया एवं ओमप्रकाश जांगिड़ को कथा में महाराज से आशीर्वाद नहीं मिल पाया। जिनको आज की सभा में डॉ. डीएन तुलस्यान ने दुपट्टा ओढाकर राधा कृष्ण का प्रतीक चिह्न भेंट कर उनसे आशीर्वाद लिया। इस अवसर पर क्लब

क्लब संरक्षक एमजेएफ लॉयन एसएन शर्मा, अध्यक्ष डॉ. देवेंद्र सिंह शेखावत, सचिव गोपाल कृष्ण गुप्ता, कोषाध्यक्ष भागीरथप्रसाद जांगिड़, रीजन चेयरमैन डॉ. एनएस नरुका, अध्यक्षीय सलाहकार परमेश्वर हलवाई, एमजेएफ लॉयन नरेंद्र व्यास, द्वितीय उपाध्यक्ष लॉयन शिवकुमार जांगिड़, शकुंतला पुरोहित, एमजेएफ लॉयन डॉ. मनोजसिंह टीकेएन, महिपालसिंह, रघुनाथप्रसाद पोद्दार, कैलाशचंद्र सिंघानिया एवं ओमप्रकाश जांगिड़ सहित अन्य क्लब सदस्य उपस्थित थे।

मधुमेह चिकित्सा शिविर आयोजित



महंत कानपुरी महाराज ने सत्संग भवन व सेवाश्रम का शिलान्यास किया।

भंवरलाल पारीक ने विधि विधान के साथ भूमि पूजन करवाया। इस अवसर पर भामाशाह इन्द्राज जांगिड़ ने निर्माण कार्य में 2 लाख 51 की सहयोग राशि प्रदान करने की घोषणा की। शिलान्यास कार्यक्रम को सफल बनाने में भादरराम जांगिड़, भींकाराम जांगिड़, बंशीधर बोहरा, देवीलाल जांगिड़, अमरसिंह, धर्मपाल, सुधाष,

महावीर प्रसाद पांडिया, दीपाराम पांडिया, शिवभगवान, प्रहलाद, सोताराम बोहरा, ब्रह्मानंद, रामकुमार, शंकरलाल सामरिया, बजरंगलाल बोर्दलिया, सोहनलाल पांडिया, ऑंकरमल पांडिया, गजानंद धामू, शिवप्रकाश बोहरा, गोपाल प्रजापत, अशोक प्रजापत, राकेश जांगिड़, पवन पारीक, शंकरलाल सैन आदि ने सहयोग

किया। शिलान्यास के बाद सैकड़ों की संख्या में भक्तों ने प्रसाद ग्रहण किया। महंत स्वामी कानपुरी महाराज ने बताया कि क्षेत्र के भक्तों के सहयोग से ही आश्रम का निर्माण किया जा रहा है। इससे पहले 8 प्रहर का हरीनाम संकीर्तन भी आयोजित किया गया, जिसमें धर्मप्रेमी लोगों ने प्रभु नाम का स्मरण कर पुण्य लाभ कमाया।

मधुमेह चिकित्सा शिविर आयोजित

झुंझुनू, (निर्स)। लॉरेंस क्लब झुंझुनू के तत्वावधान में एमजेएफ लॉयन डॉ. मनोजसिंह टीकेएन सेप्टी फायर के आर्थिक सौजन्य से पंसारी लॉयन अस्पताल बगड़ रोड झुंझुनू में निशुल्क मधुमेह चिकित्सा शिविर आयोजित किया गया। मधुमेह चिकित्सा शिविर में आए हुए रोगियों की ब्लड, शुगर, बीपी की निशुल्क जांच की गई एवं शिविर में 67 रोगियों का पंजीयन कर परामर्शकर्ता लॉयन डॉ. एनएस नरूका के परामर्श पर लिखी गई दवाइयां रोगियों को एक माह की निशुल्क प्रदान की गई। इस अवसर पर क्लब क्लब संरक्षक एमजेएफ लॉयन एसएन शर्मा, अध्यक्ष डॉ. देवेंद्र सिंह शेखावत, सचिव गोपाल कृष्ण गुप्ता, कोषाध्यक्ष भागीरथ प्रसाद जांगिड़ सहित अन्य क्लब सदस्य उपस्थित थे।

भारत सहित आठ देशों के कलाकार कला की बारीकियों का प्रशिक्षण देंगे

विभिन्न शैलियों को समझने का अवसर प्राप्त होता है। मेजर जनरल नायर ने सराहना करते हुए कहा कि ऐसे आयोजन बिरला एजुकेशन ट्रस्ट की दूरदर्शी शैक्षणिक सोच और गुणवत्तापूर्ण शिक्षा के प्रति प्रतिबद्धता को दर्शाते हैं। आठ नवंबर तक चलने वाली इस सात दिवसीय कार्यशाला में बिरला शिक्षण संस्थान के अंतर्गत आने वाले विद्यार्थ्यों बिरला बालिका विद्यापीठ पिलानी, बिरला स्कूल पिलानी, बिरला शिशु विहार पिलानी, बिरला पब्लिक स्कूल पिलानी, बिरला पब्लिक स्कूल किशनगढ़ और बिरला पब्लिक स्कूल गंगानगर के कला शिक्षक और लगभग 100 छात्र-छात्राएं भाग ले रहे हैं। उद्घाटन समारोह में जीएस गिल, डॉ. मनोज जांगिड़, मोहित श्रीवास्तव, बिरला एजुकेशन ट्रस्ट के वरिष्ठ अधिकारी, शिक्षकगण, विद्यार्थी और गणमान्य अतिथि उपस्थित थे।

इंडोनेशिया सरकार ने भारत से मूंगफली के आयात पर अस्थाई प्रतिबंध लगाया

इंडोनेशिया की क्वारिन्टाइन अथॉरिटी ने अपनी रिपोर्ट में कहा है कि भारत से भेजी जा रही मूंगफली में एप्लाटॉक्सिन की मात्रा तय मानकों से अधिक पाई गई है

बीकानेर, (निंस्)। मूंगफली की राजधानी कहे जाने वाले बीकानेर के किसानों और व्यापारियों को बड़ा झटका लगा है। इंडोनेशिया सरकार ने भारत से मूंगफली के आयात पर अस्थाई प्रतिबंध लगा दिया है। यह आदेश 27 अगस्त 2025 को जारी किया गया था और 3 सितंबर से प्रभावी हो गया। अब इस फैसले का सीधा असर बीकानेर की मूंगफली मंडियों पर दिखना शुरू हो गया है, जहां मूंगफली की आवक तो हो रही है, लेकिन भावों में गिरावट का डर मंडराने लगा है।

इंडोनेशिया की क्वारिन्टाइन अथॉरिटी (आईक्यूए) ने अपनी रिपोर्ट में कहा है कि भारत से भेजी जा रही मूंगफली में एप्लाटॉक्सिन की मात्रा तय मानकों से अधिक पाई गई। इसी के चलते इंडोनेशिया ने मूंगफली के आयात पर अस्थाई रोक लगाते हुए

- भारत से इंडोनेशिया को हर साल करीब 2.25 लाख टन मूंगफली जाती है, जिसका बड़ा हिस्सा राजस्थान, खासकर बीकानेर जिले से निर्यात होता है**
- वर्तमान में बीकानेर की प्रमुख अनाज मंडियों में मूंगफली 4500 से 6500 प्रति क्विंटल तक बिक रही है**
- इंडोनेशिया की इस रोक के बाद व्यापारियों को डर है कि निर्यात ठप पड़ने से भाव में 10-15 प्रतिशत गिरावट आ सकती है**

कहा है कि आगामी शिपमेंट्स की दोबारा जांच और सैंपलिंग की जाएगी। भारत से इंडोनेशिया को हर साल करीब 2.25 लाख टन मूंगफली जाती है, जिसका बड़ा हिस्सा राजस्थान, खासकर बीकानेर जिले से निर्यात होता है। यह वही मूंगफली है जो अपने मीठे

स्वाद और बड़े दाने के लिए विश्वी बाजारों में लोकप्रिय है। बीकानेर में इस वर्ष 2.90 लाख हेक्टेयर में मूंगफली की बुआई की गई है। कृषि विभाग के मुताबिक, 8.70 लाख मीट्रिक टन उत्पादन का अनुमान है। वर्तमान में बीकानेर की प्रमुख

अनाज मंडियों में मूंगफली 4500 से 6500 प्रति क्विंटल तक बिक रही है, लेकिन इंडोनेशिया की इस रोक के बाद व्यापारियों को डर है कि निर्यात ठप पड़ने से भाव में 10–15 प्रतिशत गिरावट आ सकती है। अगर आने वाले महीनों में भारत ने भंडारण और क्वालिटी जांच प्रणाली को सख्त नहीं किया, तो आने वाले सीजन में बियतनाम और चीन जैसे बाजार भी दूरी बना सकते हैं। सरकार और निर्यात एजेंसियों को चाहिए कि वे किसानों को एप्लाटॉक्सिन नियंत्रण की तकनीक सिखाएं, जैसे खेतों में जलभराव से बचाव, कटाई के तुरंत बाद सुखाई और वैज्ञानिक गोदामों में भंडारण। एप्लार्टॉक्सिन एक विषैला यौगिक है जो मूंगफली में नमी और गलत भंडारण के कारण बनता है। यह फफूंद से उत्पन्न होता है। यह लीवर कैंसर, पाचन विकार और इम्यून

सिस्टम कमजोर करने के लिए जिम्मेदार माना जाता है। बीकानेर की मंडियों में इन दिनों मूंगफली की आवक जोर पर है, लेकिन इंडोनेशिया के फैसले के बाद खरीदारों की सक्रियता घट गई है।

व्यापारी बताते हैं कि पिछले साल जहां मूंगफली का एक बड़ा हिस्सा सीधे निर्यात के लिए खरीदा जाता था, इस बार वह स्टॉक स्थानीय मिलों तक सीमित रह गया है। निर्यात ठप होने से मूंगफली तेल उद्योग और कृषि बाजार दोनों पर असर पड़ने की आशंका है।

विशेषज्ञों का कहना है कि भारत के मूंगफली निर्यात का लगभग एक-तिहाई हिस्सा इंडोनेशिया को जाता है। अब उसके हटने से न केवल कीमतें गिरेंगी, बल्कि किसानों की भुगतान अवधि भी लंबी हो जाएगी, क्योंकि स्टॉक लंबे समय तक मंडियों में फंसा रह सकता है।

भांजी का भात भरने आए मामा का सिर फोड़ा

झुंझुनू, (निंस्)। अपनी भांजी की शादी में भात भरने आए मामा का भांजी के ही चचेरे भाइयों ने सिर फोड़ दिया। शादी का कार्यक्रम देखते ही देखते मारपीट के अखाड़े में बदल गया। जानकारी के अनुसार झुंझुनू के जीनगर गेस्ट हाउस में छोटी सी बात पर दो पक्ष आमने–सामने हो गए। गेस्ट हाउस में गम्फार अपनी बहन रहीसा बानो की बेटी की शादी में अपने दामाद मुबारिक व अन्य परिजनों के साथ भात भरने के लिए पहुंचा था। इस दौरान गम्फार की बहन रहीसा बानो के देवर मुस्तगिन, मुस्तगिन के बेटे शाहिद, मोहसीन, अकील, ननद के बेटे फिरोज और बाबू आदि नकली नोट उछाल रहे थे। गम्फार ने नकली नोट उछालने के लिए टोक दिया, जिससे तैश में आए इन युवकों ने पहले तो

दुल्हन के मामा को ही धक्का मारकर स्टेज के नीचे उतार दिया और बाद में एक साथ सरियों और नुकीले पंच से हमला कर दिया। देखते ही देखते शादी का कार्यक्रम मारपीट के अखाड़े में बदल गया। घायल गम्फार और उनके दामाद मुबारिक को साथ वाले लोगों ने छुड़वाकर अस्पताल पहुंचाया, जहां पर गम्फार के सिर पर सात टांके आए हैं। दोनों पक्ष पीपली चौक और इसके साथ लगते इलाके के रहने वाले हैं। इस मामले में कोतवाली में लिखित रिपोर्ट दी है। पुलिस ने मामले को जांच शुरू कर दी है। जांच कर रहे हैंड कांस्टेबल शम्बीर ने बताया कि एफआईआर दर्ज कर ली गई है। पांच जनों के नामजद सहित अन्य के खिलाफ मामला दर्ज किया गया है।

पैंथर का शव मिला

मसूदा, (निंस्)। थाना क्षेत्र के किराप गांव स्थित माना की घाटी में लगभग दस वर्षीय नर पैंथर का शव मिलने से क्षेत्र में सनसनी फैल गई। ग्रामीणों की सूचना पर ब्यावर वनरेंज अधिकारी ओमप्रकाश मय जाब्ता मौके पर पहुंचे और जांच की। प्रथमदृष्टया पैंथर की मौत बीमारी या उम्र के कारण होना माना गया है, क्योंकि

शरीर पर किसी चोट के निशान नहीं मिले। शव का पोस्टमार्टम पशु चिकित्सक डॉ. कुमार विश्वास की टीम ने किया। नायब तहसीलदार रौनक डोंगरा, एएसआई इन्द्रसिंह, वन विभाग और चिकित्सकों की मौजूदगी में पैंथर का अंतिम संस्कार किया गया। पोस्टमार्टम रिपोर्ट से ही मृत्यु का वास्तविक कारण स्पष्ट होगा।

पांच लाख का मुआवजा स्वीकृत

भीलवाड़ा, (निंस्)। पूर्वांचल जन चेतना समिति चैरिटेबल ट्रस्ट के नेतृत्व में दिनेश साहनी के द्वारा मनोमय टैक्स लिमिटेड जोजारो का खेरा गंगरार मिल में मौजूद कर्मचारी हमनरेश प्रजापति मजदूर की मृत्यु के उपरांत मुआवजा के लिए रायशुमारी हुई। गौरतलब कि मनोमय टेक लिमिटेड गंगरार मिल में कार्यरत मजदूर अपनी ड्यूटी पर आते वकत दुर्घटनाग्रस्त हुआ और इलाज के उपरांत उसकी मौत हो गई। पूर्वांचल जन चेतना समिति चैरिटेबल ट्रस्ट के दिनेश साहनी परिवार को राहत पहुंचाने के उद्देश्य से मिल पहुंचे। मिल प्रबंधन पर दबाव बनाकर 5000000 की राशि मृतक की पत्नी आरती प्रजापति को उपलब्ध कराई गई। वहीं तय हुआ कि मृतक के घर आने जाने तथा क्रिया क्रम में आने वाले खर्च को भी कंपनी वहन करेगी और पीएफ ईएफआई के अंतर्गत आने वाली अतिरिक्त राशि कुछ दिनों में उपलब्ध कराई जाएगी।

अवैध खनन और वृक्ष कटाई में लिप्त दस वाहन जब्त

अलवर, (निंस्)। राजगढ़ वन विभाग ने अवैध खनन और वृक्ष कटाई के खिलाफ बड़ी कार्रवाई करते हुए 10 वाहन जब्त किए हैं। इनमें 8 ट्रैक्टर–ट्रॉलियां अवैध खनन सामग्री के साथ पकड़ी गईं, जबकि दो वाहन हरे पेड़ों

- 8 ट्रैक्टर–ट्रॉलियां अवैध खनन सामग्री के साथ पकड़ी गईं**

की कटाई और लकड़ी के परिवहन में शामिल थे।

क्षेत्रीय वन अधिकारी राहुल फौजदार ने बताया कि यह कार्रवाई राजगढ़ रेंज के नकाा सदर और रैणी के डोरोली क्षेत्र में की गई। वन विभाग की टीम ने अवैध खनन और परिवहन पर रोक लगाने के लिए सक्रियता दिखाते हुए मौके पर दह ट्रैक्टर–ट्रॉलियां खनन सामग्री सहित पकड़ीं। इससे पहले, पथरों का अवैध परिवहन करते हुए दो अन्य ट्रॉलियां भी जब्त की गई थीं। इसके अतिरिक्त हरे पेड़ों की कटाई और लकड़ी के अवैध परिवहन में लिप्त दो अन्य वाहनों की भी पकड़ा गया। इस पूरी कार्रवाई में वन विभाग की टीम के सदस्य दिलीप सिंह, जसवंत सिंह, जगदीश प्रसाद और हरीश तिवारी मौजूद रहे। वन विभाग ने स्पष्ट किया है कि अवैध खनन और हरियाली को नुकसान पहुंचाने वालों के खिलाफ उनका अभियान आगे भी जारी रहेगा।

नोखा में एटीएम तोड़कर कैश बॉक्स ले गए बदमाश

देर रात कार में आए थे बदमाश, एटीएम में लाखों की नगदी की आशंका जताई

नोखा, (निंस्)। जिले के नोखा कस्बे के पीपली चौक के पास स्थित एक एटीएम को शांतिर बदमाशों ने निशाना बनाया। बदमाशों ने एटीएम तोड़कर कैश बॉक्स उड़ा लिया और मौके से फरार हो गए। अभी ये मालूम नहीं हो पाया है कि एटीएम में कितने रुपए थे। पुलिस मामले को छानबीन कर रही है। कई जगह नाकाबंदी की जा रही है।

घटना देर रात भीड़भाड़ वाले इलाके में हुई, जिससे इलाके में सनसनी फैल गई। वारदात को अंजाम देने से

पहले बदमाशों ने एटीएम के कैमरों पर स्प्रे कर दिया ताकि उनकी पहचान न हो सके। इसके बावजूद एक बदमाश कैमरे में कैद हो गया।

सूचना मिलते ही नोखा पुलिस मौके पर पहुंची और जांच शुरू कर दी। चोरी हुई रकम का आंकलन किया जा रहा है। बैंक के अधिकारियों को भी मौके पर बुलाया गया है। प्रारंभिक जानकारी के अनुसार, लुटेरे एक कार में सवार होकर आए थे और वारदात को अंजाम देने के बाद फरार हो गए। कार में तीन

बदमाश थे, जो एटीएम में घुसे, तोड़फोड़ की और कैश बॉक्स निकालकर ले गए। पुलिस ने आसपास के सीसीटीवी फुटेज खंगालने शुरू कर दिए हैं और बदमाशों की तलाश में टीमें गठित की जा रही हैं। घटना के बाद से अब तक कुछ भी सुराग नहीं मिला है। नोखा शहर में चोरी की वारदातें हुई थीं, जिसके बाद अब एटीएम में संधमारी से स्थानीय लोगों में चिंता बढ़ गई है।

ओवरलोड वाहनों पर कार्रवाई करने की मांग



पाटन थाना क्षेत्र में दिनदहाड़े ओवरलोड वाहन गुजरते हैं।

पाटन, (निंस्)। क्षेत्र में अवैध व ओवरलोड वाहनों के घड़ुल्ले से संचालन पर परिवहन विभाग की निष्क्रियता को लेकर आमजन में रोष व्याप्त है। ग्रामीणों ने विभागीय लापरवाही के खिलाफ परिवहन आयुक्त को ज्ञापन भेज कार्रवाई की मांग की है।

ग्रामीणों का कहना है कि पाटन थाना क्षेत्र में दिनदहाड़े ओवरलोड वाहन बेखौफ होकर गुजरते हैं। ग्रामीणों ने बताया अधिकांश वाहन चालकों द्वारा नंबर प्लेट पर ग्रीस लगा दी जाती है, ताकि वाहन की पहचान न हो सके। इस कारण किसी घटना या दुर्घटना की स्थिति में ऐसे वाहन आसानी से पुलिस कार्रवाई से बच निकलते हैं। ग्रामीणों ने आरोप लगाया कि परिवहन विभाग का निरीक्षक वाहन मालिकों से ‘सेटिंग’ कर मंथली वसूली करता है, जिसके चलते ओवरलोड वाहनों

- ग्रामीणों ने परिवहन आयुक्त को ज्ञापन भेज कार्रवाई करने की मांग की**

पर कोई ठोस कार्रवाई नहीं की जा रही। विभाग की इस उदासीनता के कारण क्षेत्र में दुर्घटनाओं का खतरा लगातार बढ़ता जा रहा है। नीमकाथाना क्षेत्र में रथेल्टी का टेंडर नहीं होने से बिना टीपी और रत्रत्रा के सैकड़ों वाहन प्रतिदिन परिवहन कर रहे हैं, जिससे सरकार को राजस्व का भारी नुकसान हो रहा है। मामले पर नीमकाथाना विधायक सुरेश मोदी ने कहा कि, अब इस प्रकरण को मै स्वयं देखूंगा। विधानसभा में इसकी आवाज उठाकर ग्रुह अधिकारियों की जांच करवाकर सख्त कार्रवाई सुनिश्चित की जाएगी।

अवैध हथियार सहित युवक गिरफ्तार



नसीराबाद सदर थाना पुलिस ने युवक को गिरफ्तार किया।

रही है कि हथियार कहां से आया और इसका उपयोग किस वारदात में किया

उदयपुर में दूसरे दिन भी घर में घुसा लेपर्ड

बुजुर्ग ने लेपर्ड को कमरे में बंद किया, रेस्क्यू टीम ने चार घंटे बाद ट्रैकुलाइज किया

उदयपुर, (का.सं.)। उदयपुर के कुराबड़ इलाके में रविवार को लगातार दूसरे दिन भी लेपर्ड की दहशत रही। सुबह सुबह अचानक खेतों से होता हुआ बस्ती में आया लेपर्ड रिहायशी इलाके में एक घर में जा घुसा। इस दौरान कई लोग मौजूद थे। इसके बाद एक बुजुर्ग ने कमरे को बंद कर दिया। घटना की सूचना मिलते ही वन विभाग की टीम मौके पर पहुंची। मामला कुराबड़ क्षेत्र के वसु पंचायत के रुणिचा गांव का है। टीम ने 4 घंटे बाद लेपर्ड को ट्रैकुलाइज किया गया। बेहोश लेपर्ड को पिंजरे में डालकर टीम उसे

उदयपुर ले गई। घटना का एक वीडियो भी सामने आया है जिसमें लेपर्ड खेतों से निकल कर रिहायशी इलाके में घूमता हुआ दिख रहा है। ग्रामीण केसर सिंह ने बताया कि कल देर रात करीब दो बजे भी लेपर्ड बस्ती में बने बाड़े में आया था और पशुओं पर हमले की कोशिश की लेकिन लोगों के चिल्लाने पर भाग गया। आज सुबह करीब 6.30 बजे लेपर्ड फिर उसी बाड़े में शिकार के लिए आ रहा था। वह सीधी खेतों की तरफ से आया और बाड़े की तरफ लोगों की आवाज सुनकर कच्चे घर की ओर चला गया।

ग्रामीण केसर सिंह ने बताया कि यह कच्चा घर बुजुर्ग भंवरलाल मीणा का था। लेपर्ड कच्चे घर में घुसा और काफी देर तक खाट पर बैठा रहा। इस दौरान भंवरलाल मीणा बाहर ही था। उसने हिमन्त दिखाते हुए कच्चे कमरे के गेट को बंद कर दिया। भंवरलाल कच्चे मकान के पास में ही बने पक्के कमरे में रहता है। इस बस्ती में 24 मकान हैं जिनके घरों के पास में ही बाड़े बने हुए हैं।

इससे पहले शनिवार को भी इस क्षेत्र के बेमला में लेपर्ड एक घर में आ गया था और एक मां–बेटे पर हमला

भी किया। करीब 3 घंटे की मशक्कत के बाद उसे रेस्क्यू कर बाहर निकाला गया था। जब महिला जोर–जोर से चिल्लाने लगी तो लेपर्ड वहां से एक कमरे में घुस गया। महिला ने बाहर से गेट बंद कर दिया था। करीब तीन घंटे बाद लेपर्ड गेट तोड़कर भाग गया। महिला का शोर सुनकर ग्रामीण मौके पर पहुंचे और करीब 5०0 मीटर तक लेपर्ड का पीछा किया। इस पर लेपर्ड एक पोल्ट्री फार्म में घुस गया। करीब 3 घंटे की कड़ी मशक्कत के बाद वन विभाग की रेस्क्यू टीम ने उसे बाहर निकाला।

सर्पाफा व्यापारियों ने प्रदर्शन किया पुलिस द्वारा सर्पाफा दुकान मालिक को पकड़ ले जाने का मामला

- सर्पाफा व्यापारियों ने प्रदर्शन कर पुलिस की कार्य प्रणाली पर नाराजगी जताई है**

प्राप्त जानकारी के अनुसार रविवार को मुख्यालय पर सर्पाफा व्यापारी

सड़क पर उतर गए तथा सर्पाफा व्यापारियों ने अपने–अपने प्रतिष्ठान बंद रखे, फिर घंटाघर पहुंचे और प्रदर्शन करते हुए शहर के मुख्य मार्गों से होकर सर्वाईमाधापुर की सूरवाल पुलिस के खिलाफ नारेबाजी करते हुए डिपो क्षेत्र तक वाहन रैली निकाली। जिसके बाद व्यापारी सुभाष बाजार पहुंचे, जहां उन्हें सूचना मिली कि सूरवाल थाना पुलिस

ने सर्पाफा व्यापारी को छोड़ दिया। इस दौरान सर्पाफा संघ से जुड़े व्यापारी एकजुट हो गए और दुकानें बंद करके मोटरसाईकिल से सुभाष बाजार से डीपो क्षेत्र तक प्रदर्शन किया। इस दौरान पुलिस प्रशासन के खिलाफ नारे लगाये। इस दौरान व्यापार महासंघ के अध्यक्ष मनीष बंसल, महामंत्री आनन्दवर्धन बम सहित अन्य व्यापारी मौजूद थे।

लिवोसेट्रीजीन डाईहाईड्रोक्लोराईड (विनसेट-एल) टेबलेट के स्टॉक पर रोक लगाई

निर्माता कम्पनी का परिसर सील, जल्द न्यायालय में वाद दायर किया जाएगा दवा में सक्रिय घटक पाया गया शून्य

जयपुर। औषधि गुणवत्ता को लेकर चिकित्सा एवं स्वास्थ्य विभाग लगातार सख्त कदम उठा रहा है। चिकित्सा मंत्री गजेन्द्र सिंह खींवरसर के निर्देशन में लगातार प्रदेश में दवा निर्माताओं एवं विक्रेताओं के यहां निरीक्षण कर नमूने लिए जा रहे हैं एवं कमियां पाई जाने पर आवश्यक कार्रवाई सुनिश्चित की जा रही है। इसी कड़ी में प्रदेश में 24 फर्मों का निरीक्षण कर करते हुए लिवोसेट्रीजीन डाईहाईड्रोक्लोराईड (विनसेट-एल) टेबलेट के स्टॉक पर रोक लगाई गई है एवं करीब 20 लाख रूपए की दवाएं जब्त की गई हैं।

चिकित्सा एवं स्वास्थ्य विभाग की प्रमुखशासनसचिवगायत्री राठौड़ ने बताया कि विगत दिनों देशभर में विभिन्न दवाओं की गुणवत्ता को लेकर सामने आई स्थिति के बाद प्रदेश में औषधि नियंत्रण आयुक्तालय द्वारा दवा निर्माताओं एवं विक्रेता फर्मों का निरीक्षण किया जा रहा है। दवाओं के नमूने लेकर क्वालिटी जांच की जा रही है एवं किसी भी तरह की शिकायत



24 फर्मों का निरीक्षण कर लिवोसेट्रीजीन डाईहाईड्रोक्लोराईड (विनसेट-एल) टेबलेट के स्टॉक पर रोक लगाई।

सामने आने पर सख्त कार्रवाई की जा रही है। आयुक्त डॉ. टी शुभमंगला ने बताया कि विगत दिनों मुखबिर से गोपनीय सूचना मिली थी, जिसके के आधार पर औषधि नियंत्रण अधिकारी, धौलपुर द्वारा वाईएल फार्मा,बढ़ी, हिमाचल प्रदेश द्वारा निर्मित लिवोसिट्रीजिन डाईहाईड्रोक्लोराईड (विनसेट-एल)

टेबलेट के बैच संख्या वाईएलटी-25023 का नमूना लिया गया। राजकीय विश्लेषक औषधि परीक्षण प्रयोगशाला, जयपुर की जांच में यह दवा नकली श्रेणी की पाई गई। इसमें सक्रिय घटक शून्य पाया गया। इस पर औषधि नियंत्रक डॉ. अजय फाटक को प्रभावी कार्रवाई किए जाने के निर्देश दिए गए थे। औषधि नियंत्रक

■ करीब 20 लाख रूपए की दवाएं जब्त

ने राज्य में अलर्ट नोटिस जारी करते हुये विभिन्न जिलों के सहायक औषधि नियंत्रकों के माध्यम से सम्पूर्ण राज्य में विभिन्न 24 फर्मों के निरीक्षण किये गए और उक्त औषधि के बैच पर रोक लगाते हुये शेष बचे स्टॉक को जब्त किया गया।

डॉ. शुभमंगला ने बताया कि वाईएल फार्मा द्वारा निर्मित अन्य औषधियों के अभी तक 44 नमूने व अन्य संदिग्ध निर्माताओं की औषधियों के 9 नमूने लिए गए हैं। साथ ही, करीब 20 लाख रूपए के शेष स्टॉक के विक्रय पर रोक लगा दी गई है। अलर्ट नोटिस जारी होने के उपरान्त कुछ औषधि विक्रेताओं द्वारा नकली औषधि को खुर्द-बुर्द करने का प्रयास किया गया, परन्तु आयुक्तालय के अधिकारियों की सजगता से ऐसे औषधि विक्रेताओं को चिन्हित कर औषधि बरामद कर ली गयी।

सचिवालय में अकाउंटेंट के पद पर कार्यरत व्यक्ति ने लगाया फंद़ा

जयपुर। करणी विहार थाना इलाके में सचिवालय में अकाउंटेंट के पद पर कार्यरत एक व्यक्ति ने फांसी का फंदा लगाकर आत्महत्या कर ली। सूचना मिलने पर पुलिस मौके पर पहुंची और शव को कांक्टिया अस्पताल की मोर्चरी में भिजवाया। पुलिस जांच में सामने आया कि मृतक ने आत्महत्या से पहले पहले तीन पेज का सुसाइड नोट लिखा। इस सुसाइड नोट की फोटो खींचकर समाज के वॉट्सऐप टाुप पर भेजा। इस

सुसाइड नोट में पारिवारिक कलह और ससुरालवालों से परेशान होने की बात लिखी है। सुसाइड नोट के आधार पर मामले की जांच की जा रही है। जांच अधिकारी एसआई कालूराम ने बताया कि करणी विहार के रजनी विहार निवासी घीसालाल शर्मा (56) ने आत्महत्या की है। जो सचिवालय में अकाउंटेंट के पद पर कार्यरत थे। जिन्होंने शनिवार-रविवार की मध्यरात्रि को फांसी का फंदा लगाकर आत्महत्या

कर ली। पुलिस की जांच पड़ताल में सामने आया कि मृतक घीसालाल शर्मा ने फंदा लगाने से पहले तीन पेज का सुसाइड नोट लिखा। इस सुसाइड नोट की फोटो खींचकर समाज के वॉट्सऐप टाुप पर भेज दी थी। वॉट्सऐप टाुप पर सुसाइड नोट की फोटोज के साथ ही सुसाइड करने का मैसेज भी लिखा था। सुसाइड करने का मैसैज पढ़कर रिश्तेदार-परिजन रविवार सुबह उनके घर पहुंचे।

तुलसी शालिग्राम विवाह आयोजित

जयपुर। श्री गोविंद धाम की कृपा से श्रीमद् भागवत कथा का आयोजन 30 अक्टूबर से गोपालपुर बसंत विहार सिंधी कॉलोनी में हो रहा है व्यास पीठ पर कथा वाचक डॉ प्रशांत शर्मा संगीतमय वाणी से भक्तों को कथा श्रवण करवा रहे हैं कथा के प्रसंग में आज देवउत्तरी एकादशी के उपलक्ष में नंदोत्सव और तुलसी शालिग्राम विवाह उत्सव मनाया गया। शालिग्राम और तुलसी की पूजा अर्चना कर भगवान शालिग्राम को तुलसी की परिक्रमा करवा कर विधिवत फेरे करवाए गए। देवउत्तरी एकादशी पर उदियात तिथि के अनुसार छोटी काशी के घर-मंदिरों में तुलसी जी और शालिग्रामजी का विवाह संपन्न करवाया गया । जो दंपति कन्या-दान का अवसर नहीं पा सके। वे तुलसी का कन्यादान करके अत्यंत पुण्य अर्जित कर सकते हैं । एकादशी को दीपदान करने से महान पुण्य की प्राप्ति होती है। शास्त्रों में देवोत्थान एकादशी का व्रत हजार अश्वमेध यज्ञों और सौ राजसूय यज्ञों के बराबर बताया गया है।

जवाहर कला केन्द्र में म्यूज़िकल सिम्फनी कार्यक्रम का आगाज

अलीना ने सजाया गज़ल का गुलदस्ता, अश्विन श्रीनिवासन और ओजस अढ़िया की जुगलबंदी ने मन मोहा

जयपुर। जवाहर कला केंद्र, जयपुर की ओर से आयोजित ‘म्यूज़िकल सिम्फनी’ कार्यक्रम की रविवार को सुमधुर शुरुआत हुई। तीन दिवसीय इस कार्यक्रम के पहले दिन सुरों, ग़ज़लों और शास्त्रीय संगीत की जुगलबंदी ने शाम को ख़ास बना दिया। इस दौरान

■ आज समंदर खान मांगणियार व समूह के कलाकारों की गायन प्रस्तुति

जयपुर कलेक्टर जितेन्द्र सोनी, केन्द्र की अतिरिक्त महानिदेशक सुश्री प्रियंका राठौड़ व बड़ी संख्या में कलाकार मौजूद रहे।

कार्यक्रम की शुरुआत गायिका अलीना भारती ने ओल्ड मेलोडी गीतों से की। उन्होंने मेरी आवाज़ ही मेरी पहचान है गीत से माहौल में सुरीले रंग घेरा। इसके बाद तू जहाँ जहाँ रहेगा मेरा साथ साथ होगा, पिया तोसे नैना लागे र और दिल चीज क्या है आप मेरी जान लीजिए जैसी लोकप्रिय रचनाओं ने श्रोताओं को मंत्रमुग्ध कर दिया। कार्यक्रम के अंत में उन्होंने रंजिश ही सही और आज जाने



जवाहर कला केंद्र, की ओर से आयोजित ‘म्यूज़िकल सिम्फनी’ कार्यक्रम की रविवार को शुरुआत हुई।

की ज़िद न करो जैसी ग़ज़लों से सुप्तमयी माहौल को भावनाओं से भर दिया। तबले पर मोहित चौहान, गिटार पर नदीम अली, की-बोर्ड पर ईशान खान, हारमोनियम पर शेर खान ने संगत की।इसके बाद जुगलबंदी की वो मनमोहक प्रस्तुति हुयी जिसके लिए बड़े जज्बा से श्रोता इंतज़ार कर रहे थे। बांसुरी वादक अश्विन श्रीनिवासन और तबला वादक ओजस अढ़िया की जबरदस्त जुगलबंदी ने महफिल में जान भर दी। उन्होंने सबसे पहले राग पूरियाधनश्री को

अपनी प्रस्तुति का आधार बनाया। विलंबित एक ताल में बड़ा ख्याल की प्रस्तुति दी गयी। इसके बाद मध्यलय तीन ताल में बंदिश पायलिया की झंकार से श्रोताओं के मन में सुरीली झंकार उठी। द्रुत तीन ताल में छोटा ख्याल की अश्विन श्रीनिवासन की बंदिश चैन ना आवे के साथ महफिल आगे बढ़ी। राग भूपाली की बंदिश प्रभु मोरी अरज सुरों की प्रस्तुति ने माहौल को आध्यात्मिक बना दिया।

गौरतलब है कि अश्विन

श्रीनिवासन ऑल इंडिया रेडियो के ए-टोड कलाकार, सुर-मणि पुरस्कार से सम्मानित और ए.आर. रहमान के बैंड के प्रमुख सदस्य हैं। वहीं देश के सुप्रसिद्ध तबला वादक ओजस अढ़िया, उत्साद बिस्मिल्लाह ख़ाँ युवा पुरस्कार से सम्मानित हैं और उनका नाम लिम्का बुक ऑफ रिकॉर्ड्स में भारत के सबसे युवा तबला वादक के रूप में दर्ज है। वहीं अलीना भारती ‘सुपर सिंगर प्लस राजस्थान’ की विजेता और ‘सा रे गा मा पा’ की टॉप 30 फाइनलिस्ट रहीं है।

8 प्रकरणों में 13 कार्मिकों के विरुद्ध की कार्यवाही

जयपुर। राजकीय कार्यों में पारदर्शिता, जवाबदेही और सुशासन सुनिश्चित करते हुए राज्य सरकार भ्रष्ट, लापरवाह और अनुशासनहीन कार्मिकों के विरुद्ध निरंतर सख्त कार्रवाई कर रही है। इसी कड़ी में मुख्यमंत्री भजनलाल शर्मा ने राज्य सेवा के अधिकारियों के विरुद्ध 8 प्रकरणों का निस्तारण करते हुए 13 कार्मिकों के विरुद्ध सख्त कार्रवाई की है। मुख्यमंत्री ने भ्रष्टाचार निवारण (संशोधन) अधिनियम 2018 की धारा 17-ए के अंतर्गत जल जीवन मिशन की निविदाओं में गड़बड़ी के 1 प्रकरण में 3 अभियोगों के विरुद्ध विस्तृत जांच एवं अनुसंधान करने का पूर्वानुमोदन किया है। साथ ही, सेवारत अधिकारियों के विरुद्ध अनुशासनात्मक कार्यवाही के 2 प्रकरणों में वार्षिक वेतन वृद्धियां रोकने के दण्ड से दण्डित भी किया गया है।

राष्ट्रीय गीत के 150 वर्ष पूर्ण होने पर मनाया जाएगा राष्ट्रव्यापी उत्सव : सैनी

जयपुर। केंद्र सरकार ने राष्ट्रीत वंदे मातरम् के 150 वर्ष पूर्ण होने के उपलक्ष में देशभर में भव्य उत्सवों के आयोजन की घोषणा की है। स्वतंत्रता संग्राम में इस गीत की ऐतिहासिक भूमिका को ध्यान में रखते हुए देश एवं प्रदेश स्तर पर व्यापक जनभागीदारी वाले कार्यक्रम आयोजित किए जाएंगे।

भाजपा प्रदेश अध्यक्ष मदन राठौड़ के निर्देशानुसार कार्यक्रम के सफल क्रियान्वयन हेतु भाजपा प्रदेश महामंत्री जितेंद्र गोठवाल ने प्रदेश स्तरीय एवं संभाग स्तरीय टोलियों का गठन किया है। भाजपा प्रदेश मंत्री भूपेंद्र सैनी को वंदे मातरम् 150वॉ वर्ष कार्यक्रम का प्रदेश संयोजक नियुक्त किया गया है, जबकि युवा मोर्चा के पूर्व प्रदेश मंत्री प्रेम सिंह बनवासा एवं प्रीति शर्मा को प्रदेश सह-संयोजक की जिम्मेदारी सौंपी गई है। सैनी ने बताया कि संभाग स्तरीय टोली में जयपुर संभाग रघुनाथ नरेडी, भरतपुर

‘कांग्रेस शासनकाल में हुई सिर्फ हवाबाजी, भजनलाल सरकार कर रही धरातल पर काम’

जयपुर। डेयरी एवं पशुपालन मंत्री जोराराम कुमावत ने कहा कि पूर्ववर्ती कांग्रेस सरकार ने पशुपालन की वास्तविक लाभ पहुंचाने की बजाय सिर्फ चुनावी घोषणाएं की। जबकि मुख्यमंत्री श्री भजनलाल शर्मा के नेतृत्व में भाजपा सरकार पशुपालकों के हित में धरातल पर कार्य किया है। कुमावत ने नेता प्रतिपक्ष और कांग्रेस के वरिष्ठ नेता पशुपालन जूली लागाए गए आरोपो का जवाब देते हुए कहा कि कांग्रेस सरकार ने अपने कार्यकाल के आखिरी दिनों में चुनावी लाभ लेने के लिए महंगाई राहत कैंपों का आयोजन किया था - इन कैंपों में लगभग 1.10 करोड़ पशुपालकों के लगभग 1.98 लाख पशुओं का पंजीकरण की घोषणा की गई - , मगर जब योजना की शुरुआत की गई तो मात्र 687 पशुपालकों के 1 हजार 64 पशुओं का ही बीमा किया गया। श्री कुमावत ने कहा कि इसके पश्चात योजना पर कोई कार्य नहीं हुआ और उसे उड़े बस्ते में डाल दिया गया। इन बीमित पशुओं में से 21

कांस्टेबल ने दहेज में आए ग्यारह लाख रुपये लौटाए

जयपुर। जयपुर पुलिस कमिश्नरेट में तैनात कांस्टेबल जतन सिंह ने अपनी शादी में एक मिसाल पेश की है। उन्होंने दहेज में आए 11 लाख रुपये लौटा दिए। कांस्टेबल जतन सिंह जयपुर की ब्रह्मपुरी थाने में तैनात है। कांस्टेबल जतन सिंह ने कहा कि समाज से दहेज प्रथा हटानी चाहिए। उन्होंने समाज में एक अच्छा संदेश दिया। वह चूरू के रहने वाले हैं और उनकी बारात झुनझुनू के बिजौली गाँव में पहुँची है। उनकी शादी पुनम कंवर से हुई है। कांस्टेबल जतन सिंह के पिता महावीर सिंह सामान्य परिवार से हैं और उन्होंने भी अपने बेटे के निर्णय पर गवं महसूस किया।

कांस्टेबल जतन सिंह ने बताया कि वह पुलिस में हैं और दहेज के मामले उनके सामने आते रहते हैं। किस प्रकार से दहेज लोभी बेटियों को प्रताड़ित करते हैं। गरीब माता-पिता से लोभी मोटी रकम ली जाती है। पुलिस भती होने के बाद से ही उन्होंने सोचा था कि जब वह शादी करेंगे तो बिल्कुल भी दहेज नहीं लेंगे।

जब उनकी शादी तय हुई थी तो उन्होंने तब भी दहेज के लिए मना किया था, लेकिन जब वह आजा बारात लेकर पहुँचे तो बेटी के माता-पिता और परिवार की तरफ से उनको लाख और कुछ जवाहरात दिए गए, लेकिन जतन सिंह ने लेने से इनकार कर दिया।

गंभीर घायल व सेवानिवृत्त जांबाजों की समस्याओं का करें तत्काल समाधान

■ मुख्यमंत्री भजनलाल शर्मा ने जिला कलेक्टर्स को दिए निर्देश

जयपुर। मुख्यमंत्री भजनलाल शर्मा ने प्रदेश के सभी जिला कलेक्टर्स को निर्देश दिए हैं कि सुरक्षा सेवाओं के दौरान घायल तथा उसके उपरंत सेवानिवृत्त हो चुके वीर सैनिकों की समस्याओं की प्राथमिकता से समीक्षा कर उनका त्वरित समाधान सुनिश्चित करें।

मुख्यमंत्री ने कहा कि राष्ट्र एवं समाज की सुरक्षा में अपना जीवन समर्पित करने वाले वे वीर हमारे गौरव हैं, इनके सम्मान और पुनर्वास के कार्यों में किसी भी स्तर पर विलंब नहीं होना चाहिए।शर्मा ने आतंकवाद निरोधी कार्रवाई में घायल और सेवानिवृत्ति के बाद आर्थिक एवं स्वास्थ्य संबंधी समस्याओं का सामना कर रहे जांबाजों की समस्याओं के समाधान को विशेष प्राथमिकता देने के निर्देश दिए। उन्होंने

कहा कि ऐसे सभी मामलों में जिला प्रशासन सक्रिय भूमिका निभाएँ और पात्र वीर सैनिकों, शहीद परिवारों और युद्ध में दिव्यांग हुए सैनिकों को सरकारी योजनाओं, पेंशन एवं अन्य प्रावधानों का पूर्ण लाभ मिलना सुनिश्चित करें।

मुख्यमंत्री ने स्पष्ट निर्देश दिए कि औपचारिकताओं एवं प्रक्रियागत बाधाओं के कारण किसी भी स्तर पर जांबाज वीर सैनिकों को सहायता मिलने में विलंब नहीं होना चाहिए।

जिला कलेक्टर अपने-अपने क्षेत्रों में ऐसे सभी प्रकरणों की व्यक्तिगत मॉनिटरिंग करें और जरूरत पड़ने पर विशेष शिविर आयोजित कर जांबाज सैनिकों की समस्याओं का निस्तारण करें। उन्होंने निर्देश दिए कि सुरक्षा बलों, सेना, अद्वसैनिक बलों और पुलिस में सेवा दे चुके उन जांबाजों की सूची भी तैयार की जाए, जो अपने दायित्वों का निर्वहन करते हुए गंभीर रूप से घायल हुए।

मुख्यमंत्री ने कहा कि राज्य सरकार वीर सैनिकों एवं सुरक्षा बलों के जवानों के सम्मान और हितों की रक्षा के लिए प्रतिबद्ध है। उन्होंने आमजन से वीर सैनिकों के मान-सम्मान और सहयोग में आगे आने की अपील की।

किया। सैनी ने बताया कि भाजपा प्रदेश कार्यालय में रविवार को एक बैठक आयोजित की गई, इसमें कार्यक्रम की तैयारियों की समीक्षा की गई और सभी स्तरों पर समन्वय बनाए रखने पर चर्चा की गई। अभियान के तहत संभाग, जिला, नगरीय निकाय, पंचायत राज संस्थान, स्कूल, कॉलेज, छात्रावास, अस्पताल एवं पुलिस थानों सहित राज्यभर में कार्यक्रम किए जाएंगे। वहीं संगठन स्तर पर 150 स्थानों पर 150 कार्यक्रमताओं द्वारा सामूहिक वंदे मातरम् गायन किया जाएगा। सांसदों की उपस्थिति में प्रत्येक जिले के एक कॉलेज व इसके कार्यक्रम आयोजित होंगे। इसके अतिरिक्त वंदे मातरम् आधारित प्रदर्शनी, सोशल मीडिया जनजागरण अभियान एवं राष्ट्रव्यापी सांस्कृतिक कार्यक्रमों की श्रृंखला भी आयोजित की जाएगी।

दो दिवसीय राष्ट्रीय सम्मेलन 7 व 8 नवम्बर को

जयपुर। मानव सेवा ट्रस्ट राजस्थान एवं राष्ट्रीय मानवाधिकार आयोग के संयुक्त तत्वावधान में सशक्तिकरण क्षमताएं – दिव्यांगजनों के अधिकारों को आगे बढ़ाना विषय पर दो दिवसीय राष्ट्रीय सम्मेलन आगामी 7 व 8 नवम्बर, 2025 को एक्स-ऑडिटोरियम, सेंट जेवियर्स कॉलेज परिसर जयपुर में आयोजित किया जा रहा है। जिसके पोस्टर का विमोचन जयपुर सांसद श्रीमती मंजू शर्मा द्वारा किया गया, जिन्होंने इस पहल की सराहना करते हुए कहा कि यह आयोजन दिव्यांगजनों के सशक्तिकरण और अधिकारों की दिशा में एक प्रेरणादायी कदम है। यह सम्मेलन दिव्यांगजनों के अधिकारों, समावेशी नीतियों और सशक्तिकरण के नवीन आयामों पर केंद्रित रहेगा।

ट्रस्ट सदस्य, मीडिया प्रभारी एवं स्वास्थ्य कल्याण होमियोपैथिक कॉलेज एंड रिसर्च सेंटर के वरिष्ठ आचार्य, प्रो.डॉ. राजीव सक्सेना ने बताया इसमें देशभर से लगभग 250 प्रतिभागी भाग लेंगे जिसमें विभिन्न विशेषज्ञों द्वारा दिव्यांगजनों के अधिकारों, पुनर्वास, सामाजिक सशक्तिकरण, सीएसआर सहयोग और नीति निर्माण पर अपने विचार एवं अनुभव साझा करेंगे।

डायलिसिस सेंटर व कैसर स्क्रीनिंग मोबाइल वैन शुरू

जयपुर/नागौर। मुख्यमंत्री भजन लाल शर्मा की पहल एवं चिकित्सा मंत्री श्री गजेन्द्र सिंह खींवरसर के निर्देशन में प्रदेश में कैसर स्क्रीनिंग सुविधाओं को निचले स्तर तक मजबूत बनाया जा रहा है, ताकि समय पर लक्षणों की पहचान कर आमजन का जीवन बचाया जा सके।

■ गांव-ढाणी तक बेहतरीन स्वास्थ्य सेवाएं पहुँचाना सरकार की प्राथमिकता : चिकित्सा मंत्री

इसी कड़ी में अब नागौर जिले के गांव-ढाणियों में आमजन को घर के नजदीक ही स्वास्थ्य जांच की सुविधा उपलब्ध होगी। इस जांच में विशेष रूप से कैसर की स्क्रीनिंग की जाएगी, जिसके लिए विशेषज्ञ चिकित्सक अपनी सेवाएं प्रदान करेंगे। ठाापीण क्षेत्रों में कैसर जांच की सुविधा सुलभ कराने के उद्देश्य से कैसर स्क्रीनिंग मोबाइल वैन का संचालन शुरू किया गया है। रविवार को चिकित्सा एवं स्वास्थ्य मंत्री गजेन्द्रसिंह खींवरसर ने हरी झंडी दिखाकर इस मोबाइल वैन को रवाना किया।

इस अवसर पर चिकित्सा मंत्री ने खींवरसर के राजकीय जिला अस्पताल में डायलिसिस सेंटर का विधिवत उद्घाटन



मंत्री खींवरसर ने कैसर स्क्रीनिंग मोबाइल वैन का शुभारंभ किया।

भी किया। डायलिसिस सेंटर के प्रारंभ होने से अब इस क्षेत्र के किडनी रोगियों को बड़ी राहत मिलेगी। यहां रोगियों के उपचार हेतु दो डायलिसिस मशीनों की सुविधा उपलब्ध करवाई गई है। चिकित्सा मंत्री ने इस अवसर पर कहा कि राज्य सरकार का उद्देश्य है कि ग्रामीण अंचलों में रहने वाले प्रत्येक व्यक्ति तक आधुनिक स्वास्थ्य सेवाएं पहुँचें। पहले लोगों को बड़ी एवं गंभीर बीमारियों की

जांच और उपचार के लिए दूर-दराज के शहरों में जाना पड़ता था, लेकिन अब सरकार ऐसी सुविधाएं गांव-ढाणी तक पहुंचाने के लिए निरंतर कार्य कर रही है। चिकित्सा मंत्री ने खींवरसर ने कहा कि कैसर जैसी गंभीर बीमारियों का समय पर पता लगना ही उपचार का पहला कदम है और इस दिशा में यह मोबाइल वैन ग्रामीण स्वास्थ्य क्रांति का माध्यम बनेगी।

राजस्थान का टॉप-25 वांछित अपराधी

धनसिंह उर्फ धन सा गिरफ्तार

दो देसी पिस्टल, एक 12 बोर बंदूक, छह जिंदा कारतूस और तीन हैंड ग्रेनेड बरामद

सराना/सरवाड़, (निसं)। अजमेर पुलिस ने राज्यस्तरीय विशेष अभियान के तहत बड़ी कार्रवाई करते हुए टॉप-25 वांछित हार्डकोर अपराधी धन सिंह उर्फ धन सा उर्फ धनु प्रताप सिंह को गिरफ्तार किया है।

धनसिंह पर 35 हजार का इनाम घोषित था, जिसमें 25 हजार रुपये अजमेर एसपी और 10 हजार रुपये जयपुर ग्रामीण एसपी द्वारा घोषित किए गए थे। आरोपी के खिलाफ अजमेर, फूलियाकलां, सरवाड़, भिनाय, केकड़ी, जयपुर, मदनगंज, नसीराबाद, बिजयनगर, सराना के थानों में 51 आपराधिक प्रकरण दर्ज हैं। इनमें फायरिंग, हत्या का प्रयास, फिरौती के लिए अपहरण, अवैध हथियार तस्करी, लुट और धमकी जैसे गंभीर अपराध शामिल हैं।

पुलिस के अनुसार धनसिंह सराना थाना का घोषित हिस्ट्रीशीटर और हार्डकोर अपराधी है। गिरफ्तारी के दौरान उसने भागने का प्रयास किया और पुलिसकर्मी को टक्कर मार दी, जिससे वह घायल हो गया। पुलिस ने कड़ी मशक्कत के बाद



पुलिस ने कुख्यात अपराधी धन सिंह को गिरफ्तार कर हथियार बरामद किये।

आरोपी को दबोच लिया। तलाशी में दो देसी पिस्टल, एक 12 बोर बंदूक, छह जिंदा कारतूस और तीन हैंड ग्रेनेड बरामद किए गए। पुलिस ने

आरोपी के खिलाफ आयुध अधिनियम और विस्फोटक पदार्थ अधिनियम की धाराओं में मुकदमा दर्ज किया है। जांच में यह पता

लागाया जा रहा है कि वह हथियारों की खरीद-फरोख्त किस नेटवर्क से कर रहा था। इस कार्रवाई का नेतृत्व आईजी राजेन्द्र सिंह, एसपी वंदिता

- **धनसिंह पर 35 हजार का इनाम घोषित था, जिसमें 25 हजार रुपये अजमेर एसपी और 10 हजार रुपये जयपुर ग्रामीण एसपी द्वारा घोषित किए थे**
- **आरोपी के खिलाफ अजमेर, फूलिया कलां, सरवाड़, भिनाय, केकड़ी, जयपुर, मदनगंज, नसीराबाद, बिजयनगर, सराना के थानों में 51 प्रकरण दर्ज हैं**

राणा, एसपी श्योराजमल मीणा, और डीएसपी हर्षित शर्मा के निर्देशन में किया गया।

जालोर में कैंडिडेट्स के मेटल लगे बटन काटे

जालोर, (कासं)। ग्रामीण विकास अधिकारी के पद को लेकर रविवार को जालोर जिले में 11 सेंटेंरों पर परीक्षा आयोजित हुई। परीक्षा में 2052 अभ्यर्थी बैठे। वहीं परीक्षा केन्द्र पर बायोमैट्रिक के बाद ही प्रवेश दिया गया। कई केंद्रों पर अभ्यर्थियों को मेटल बटन लगे कपड़ों के कारण रोका गया, जिन अभ्यर्थियों के कपड़ों में

मेटल बटन थे, उन्हें बटन काटने के बाद ही प्रवेश दिया गया। 10 बजे के बाद सेंटर के गेट पूरी तरह बंद कर दिए गए। जालोर जिले में शांतिपूर्ण तरीके से परीक्षा सम्पन्न हुई। राजस्थान में ग्रामीण विकास अधिकारी के 850 पदों के लिए रविवार को एक ही पारी में परीक्षा आयोजित हुई। परीक्षा सुबह 11 बजे से दोपहर 2 बजे तक हुई।

बनास नदी में युवक डूबा

टोंक, (निसं)। जिले के अरनिया नील गांव के पास बनास नदी में एक युवक के डूबने से क्षेत्र में हड़कंप मच गया। सूचना पर पहुंची एसडीआरएफ टीम द्वारा तलाश कार्य प्रारम्भ कर रेस्क्यू ऑपरेशन जारी है।

प्राप्त जानकारी के अनुसार युवक राकेश निवासी थली गांव की अरनियाल नील स्थित बनास नदी में डूबने की सूचना पर एसडीआरएफ टीम व पुलिस प्रशासन मौके पर पहुंची और रेस्क्यू ऑपरेशन शुरू किया। टीम ने बताया कि बीसलपुर बांध के गेट खुले होने के कारण नदी का बहाव काफी तेज है, जिससे तलाश में दिक्कतें आ रही हैं। फिलहाल एसडीआरएफ टीम लगातार लापता युवक की तलाश में जुटी हुई है।

डिजिटल कांटे से छेड़छाड़ करने का आरोपी गिरफ्तार

कोटा, (निसं)। मंडाना पुलिस टीम ने डिजिटल कांटे से छेड़छाड़ कर वजन बढ़ाकर ठगी करने के दर्ज मामले में आरोपी को उत्तरप्रदेश से गिरफ्तार किया है। ग्रामीण पुलिस अधीक्षक सुजीत शंकर ने बताया कि 23 जुलाई को फरियादी बताया जैन ने मंडाना थाने में रिपोर्ट दी।

फरियादी ने रिपोर्ट में कहा कि मंडाना में उसकी तन्मय ध्याता स्टील कोनकास्ट लिमिटेड नाम की फैक्टरी है, जिसमें सरिया बनाने का काम होता है। रिपोर्ट में कहा कि फैक्टरी में आने वाले ट्रको का वजन अंदर लगे कांटे पर ही किया जाता है। ग्रामीण एसपी ने बताया कि रिपोर्ट में कहा कि 22 जुलाई की रात्रि को एमपी नम्बर का एक ट्रक फैक्टरी में आया, जिसमें ट्रक चालक कमल लाठी उर्फ गुड्डू व उसके साथ तीन अन्य व्यक्ति थे, जिसमें से दो व्यक्ति फैक्टरी के गेट के बाहर ही उतर

बुजुर्ग के साथ पड़ोसी ने मारपीट की

झुंझुनूं, (निसं)। शहर के भैरूजी मंदिर के पास खटीकों का मोहल्ला में एक 82 साल के बुजुर्ग के साथ पड़ोसी युवक ने ही शराब के नशे में बेरहमी से मारपीट की। घायल बुजुर्ग अब दो दिनों से बेड पर हैं, लेकिन उसे संभालने वाला भी कोई नहीं है। यही नहीं बुजुर्ग की हालत इतनी खराब है कि वह कहीं जाकर अपनी पीड़ा भी

- **घायल बुजुर्ग अब दो दिनों से बेड पर हैं, संभालने वाला भी कोई नहीं है**

बयों नहीं कर सकता।

बुजुर्ग की पत्नी सरस्वती ने बताया कि दो दिन पहले उनके पति बनवारीलाल घर के बाहर ही कुर्सी पर बैठे थे। तभी पड़ोसी मुखराम आया और शराब के नशे में बनवारीलाल से पैसे मांगने लगा, लेकिन बनवारीलाल ने मना किया तो बनवारीलाल को कुर्सी से गिरा दिया और फिर लातों से ही बुरी तरह मारपीट की। पास के लोगों ने हड़बवाया। तब जाकर बनवारीलाल की जान बची। सरस्वती ने बताया कि पड़ोसियों ने पुलिस को दो-तीन फोन किए, लेकिन पुलिस ने फोन नहीं उठाया। बाद में मोहल्ले में ही कंपाउंडरी का काम करने वाले एक व्यक्ति ने आकर चोटों पर पट्टी की। तब से दोनों पति-पत्नी का रो-रोकर बुरा हाल है। सरस्वती ने बताया कि चार बेटे हैं। एक का निधन हो चुका है। तीन बेटों में कोई भी संभालने नहीं आता। हालत बहुत बुरी हो चुकी है। क्षेत्र के लोगों ने भी इस मामले में कार्रवाई की मांग की है।

खरीदसुदा मकान पर जबरन कब्जा, दो गिरफ्तार

- **मकान मालिक ने जालोर पहुंचकर मामला दर्ज करवाया**

जालोर, (कासं)। जालोर शहर के निकट केशवना गांव में एक व्यक्ति के खरीदसुदा मकान पर कैलाश, उसकी पत्नी व उसकी माता ने अपना हक जताते हुए जबरन ताले आदि तोड़कर कब्जा करने की सूचना पर बाहर राज्य व्यापार कर रहे मकान मालिक नवीन कुमार ने जालोर पहुंचकर चोरी का मामला दर्ज करवाया। मामला दर्ज होने के बाद बिशनगढ़ पुलिस ने जबरन कब्जा करने वालों के खिलाफ चोरी का मामला दर्ज होने पर कैलाश की पत्नी व उसकी माता को गिरफ्तार कर लिया, जबकि कैलाश अभी तक फरार चल रहा है, लेकिन जमानत होने के बाद वापस मकान पर कब्जा कर बैठ गये।

जालोर के निकट केशवना में नवीन कुमार पुत्र चम्पालाल निवासी केशवना के पिता चम्पालाल पुत्र सुमेरमल ने केशवना गांव के आबादी क्षेत्र में 2882 वर्गफीट का आवासीय मकान कानाराम पुत्र सवाराम से 4 जनवरी 2006 को खरीद किया था। उक्त मकान कानाराम का स्वयं पट्टासुदा व कब्जासुदा होने से उन्होंने अपनी स्वैच्छा से चम्पालाल को उक्त मकान बेचान किया। मकान बेचान करने से आज दिनांक तक चम्पालाल के बाद उनके पुत्र नवीन के कब्जे में उक्त मकान है। लेकिन बेचानकर्ता कानाराम की मृत्यु के बाद उनकी पत्नी, उनके पुत्र कैलाश, कैलाश की पत्नी व कानाराम की पुत्रियों के मन में लालच आया कि उक्त मकान उनके

पिता द्वारा बेचान करने के बाद खरीददार नवीन कुमार से उक्त मकान के बदले रुपये हड़पने की नीयत से दियावली महोत्सव के दौरान करीब 18 व 20 अक्टूबर के दौरान उक्त लोगों ने मकान के ताले तोड़कर मकान में रखा सामान चोरी कर ले गये तथा उक्त मकान पर कब्जा कर लिया। इसकी सूचना उक्त मकान मालिक के नजदीकी जर्नार्दनसिंह उर्फ जनकसिंह ने नवीन कुमार को दी। उसने जालोर आकर पुलिस थाना बिशनगढ़ में रिपोर्ट दी कि उनके पिता का खरीदसुदा मकान के ताले तोड़कर जबरन अंदर घुस कर सामान आदि चुराकर ले गये तथा उनके मकान पर कब्जा कर लिया। उक्त रिपोर्ट पर पुलिस चोरी के आरोपियों को गिरफ्तार करने गई। उस दौरान कैलाश फरार हो गया तथा उसने माता, पत्नी व अपनी बहनों को पुलिस के आगे किया। पुलिस ने चोरी की अभियुक्ता ललिता पत्नी कैलाश कुमार व उसकी माता शांतिदेवी पत्नी कानाराम को गिरफ्तार किया। पुलिस ने दोनों को न्यायालय में पेश किया, लेकिन न्यायालय से जमानत मिलने के बाद पुनः उक्त लोगों ने जबरन उक्त मकान पर कब्जा जमा लिया।

मकान मालिक ने बताया कि

केशवना गांव के आबादी क्षेत्र में मेरे पिता चम्पालाल ने कानाराम से आज से करीब बीस साल पहले मकान जरिये रजिस्ट्री के खरीद किया था। धनतेरस के दौरान अवकाश का फायदा उठाते हुए मेरे उक्त मकान को हथियाने के लिए कानाराम के पुत्र कैलाश, उसकी माता, उसकी पत्नी ने मकान में रखा सामान चुराकर ले गये। जिसकी रिपोर्ट मैंने पुलिस थाना बिशनगढ़ में दी। उक्त मकान मेरे पिताजी चम्पालाल ने खरीद किया, तब डीडी से राशि का भुगतान किया है। वहीं रजिस्ट्री के गवाह भी कह रहे हैं कि उक्त मकान कानाराम ने चम्पालाल को बेचान कर दिया। इसके बाद भी उक्त लोग मेरे मकान को हथियाने के लिए जबरन कब्जा जमाये बैठे हुए हैं।

पुलिस थाना बिशनगढ़ के थानाधिकारी निम्बर्सिंह ने बताया कि केशवना में एक बंद मकान में चोरी होने की रिपोर्ट प्राप्त होने पर गिरफ्तार करने गये थे। मौके पर कैलाश मौजूद नहीं था, उसकी पत्नी, माता व बहनों ने चोरी के अभियुक्त ललिता पत्नी कैलाश व शांतिदेवी पत्नी कानाराम को गिरफ्तार करने के दौरान विरोध किया। जिसके बाद पुलिस चोरी की अभियुक्त को गिरफ्तार का न्यायालय में पेश किया। पुलिस द्वारा किसी प्रकार से जबरन कब्जा खाली करने का प्रयास नहीं किया गया है। वहीं रजिस्ट्री दस्तावेज के आधार पर मकान नवीन कुमार का है। महिलाओं के साथ मारपीट करने का सोशल मीडिया पर जारी वीडियो भ्रामक है।

मंगरोप एनीकट स्थल का निरीक्षण

भीलवाड़ा, (निसं)। बनास नदी में प्रदूषण संबंधी शिकायत प्राप्त होने पर जिला कलेक्टर जसमीत सिंह संधू के निर्देशानुसार राजस्थान राज्य प्रदूषण नियंत्रण मंडल, क्षेत्रीय कार्यालय भीलवाड़ा के अधिकारियों ने मंगरोप एनीकट स्थल का निरीक्षण किया, ताकि वास्तविक स्थिति का आंकनन किया जा सके।

इस निरीक्षण में क्षेत्रीय अधिकारी दीपक धनेटवाल, अधीक्षण वैज्ञानिक अधिकारी महेश कुमार सिंह एवं

सहायक पर्यावरण अभियंता जितेन्द्र सिंह मीणा सम्मिलित रहे। क्षेत्रीय अधिकारी दीपक धनेटवाल ने बताया कि मौका निरीक्षण के दौरान मंगरोप एनीकट में पानी का बहाव काफी तेज पाया गया। सामान्यतः किसी इकाई द्वारा छोड़े गए दूषित जल में टी.डी.एस. का मान 40,000 से 1,00,000 पी.पी.एम. के आसपास रहता है तथा साफ पानी में घुलने के पश्चात भी यह मान 3,000 पी.पी.एम. से कम नहीं होता। इसके अतिरिक्त, दूषित जल के

साफ पानी में मिलने से पानी का रंग सामान्यतः गहरा भूरा अथवा काला हो जाता है। निरीक्षण के समय मंगरोप एनीकट पर बहते पानी का रंग मरुईला पाया गया। टीम द्वारा विभिन्न स्थानों पर पानी के टी.डी.एस. मान की जांच की गई, जो सामान्यतः 350 से 400 पी.पी.एम. से अधिक किसी स्थान पर नहीं पाया गया। अतः प्रथमदृष्टया पानी के रंग एवं टी.डी.एस. मान के आधार पर यह प्रतीत होता है कि उक्त पानी में औद्योगिक अपशिष्ट नहीं है।

महासंघ की संघर्ष चेतना यात्रा पांच से

बीकानेर, (निसं)। 5 नवंबर से संघर्ष चेतना यात्रा शुरू बीकानेर अखिल राजस्थान राज्य कर्मचारी संयुक्त महासंघ जिला इकाई की बैठक रविवार को जिला अध्यक्ष पृथ्वीराज लेचा की अध्यक्षता संपन्न हुई। बैठक में महासंघ की 11 सूत्री मांग पत्र के समर्थन में प्रांतीय नेतृत्व द्वारा प्रदेश में संचालित संघर्ष चेतना यात्रा को सफल बनाने पर चर्चा की। संघर्ष चेतना यात्रा प्रांतीय महासंघी महावीर सियाग के नेतृत्व में सीकर, झुंझुनू, हनुमानगढ़ , गंगानगर, सूरतगढ़ होते हुए 7 नवंबर को बीकानेर पहुंचेगी तथा 8 नवंबर को बीकानेर से नागौर के लिए प्रस्थान करेगी। जिला मंत्री मनोज सुथार ने बताया कि 8 नवंबर को कर्मचारी महासंघ की बैठक आयोजित की जाएगी जिसे प्रांतीय कर्मचारी नेता महावीर सिहाग, प्यारेलाल चौधरी , तेजसिंह राठीडू, महावीर बुरडक, धर्मेन्द्र फोगाट, अशोक कलवानिया आदि नेता संबोधित करेंगे।

विवाहिता से दुष्कर्म, आरोपी गिरफ्तार

नवलगढ़, (निसं)। स्थानीय पुलिस ने इंस्टाग्राम पर दोस्ती कर विवाहिता के अश्लील फोटो और वीडियो को वायरल करने के नाम पर दुष्कर्म करने और ब्लेकमेल करने के आरोपी को गिरफ्तार किया है।

नवलगढ़ सीआई राधेश्याम सांखला ने बताया कि मुकुंदगढ़ थाने में एक विवाहिता ने मामला दर्ज करवाया

था कि उसकी शादी राजस्थान के ही एक दूसरे जिले में हुई थी। उसकी इंस्टाग्राम पर 22 वर्षीय मोहम्मद शोयब अली पुत्र वासिद अली के साथ दोस्ती हुई थी। दोस्ती होने के बाद दोनों ईमो एप पर बातचीत करने लगे। इस दौरान ही आरोपी ने उसके अश्लील फोटो और वीडियो बना लिए जिन्हें वायरल करने की धमकी देता रहा। जिस वक्त दोस्ती

हुई, उस वक्त मोहम्मद शोयब दुबई में था। कुछ महीने पहले वह दुबई से आया और उसने वीडियो वायरल करने की धमकी देकर उसके साथ दुष्कर्म किया। बाद में इन्हीं फोटो और वीडियो को उसके ससुराल में रश्तेदारों में वायरल कर दिए। एसपी बृजेश ज्योति उपाध्याय ने मामले की जांचसीआई राधेश्याम सांखला को सौंपी।

नशा मतलब-परिवार के सुखों का अंत : चम्पालाल महाराज

राजगढ़ धाम पर नशा मुक्ति हेतु चलाए गए सात दिवसीय विशेष अभियान का समापन, रैली निकाली

अजमेर, (निसं)। जिले के सुप्रसिद्ध सर्वधर्म धार्मिक स्थल श्री मसाणिया भैरव धाम राजगढ़ पर रविवारीय मेले में नशा मुक्ति को लेकर राज्य सरकार के चिकित्सा एवं स्वास्थ्य विभाग द्वारा संचालित राष्ट्रीय तम्बाकू नियंत्रण कार्यक्रम व मसाणिया भैरव धाम के संयुक्त तत्वावधान में रविवार को नशा मुक्ति हेतु चलाए गए सात दिवसीय विशेष अभियान का समापन रैली के साथ हुआ।

धाम के प्रवक्ता अविनाश सेन ने बताया कि मुख्य उपासक चम्पालाल



भैरव धाम राजगढ़ पर सात दिवसीय विशेष अभियान के तहत रैली निकाली।

कहा कि राजस्थान सरकार के स्वास्थ्य विभाग समाज में सामाजिक चेतना जगाने का कार्य कर रहा है। महाराज ने कहा कि नशा करने वाला परिवार व समाज पिछड़ जाता है। नशा काल व विनाश का कारण बनता है। नशे का अत्यधिक सेवन परिवार को सर्वनाश की ओर ले जाता है। नशे के ज्यादा सेवन से दुर्घटनाओं व कैसर जैसी बीमारियों से अधिकतर लोग असमय अकाल मृत्यु को प्राप्त होते हैं। युवा पीढ़ी के कई युवा जिनको नशे की लत लग चुकी है, जिससे उनका भविष्य अधकारमय है। दुर्घटनाओं में अंगप्ता व मृत्यु, समाज में गरीबी व भयंकर बीमारियों से अकाल मृत्यु का मूल कारण नशा ही होता है, इसलिये नशे का त्याग अवश्य ही करना चाहिए।

नशामुक्ति महाअभियान रैली को सम्बोधित करते हुए राजीव दत्ता ने श्रद्धालुओं से कहा कि नशामुक्त समाज

को बढ़ावा देने के लिए चम्पालाल महाराज द्वारा पिछले कई वर्षों से नशामुक्ति महाअभियान चलाया जा रहा है, जिसके अंतर्गत श्रद्धालुओं को नशा मुक्त करने हेतु प्रेरित किया जाता है व उनसे संकल्प दिलाया जाता है तथा नशे से मुक्त किया जाता है और नशामुक्ति महाअभियान राजगढ़ भैरव धाम की पहचान बन चुका है। चम्पालाल महाराज द्वारा चलाए जा रहे महाअभियान की जितनी प्रशंसा की जाए कम है। उन्होंने इस महाअभियान को राष्ट्रीय स्तर पर शुरू करने की जरूरत बताई। उन्होंने देश के युवा, महिलाओं व समाज के सभी जिम्मेदार नागरिकों को आह्वान करते हुए कहा कि हम सभी चम्पालाल महाराज के नशामुक्ति महाअभियान की मुहिम व सामाजिक सरोकार में भागीदारी निभानी चाहिए। रैली को डॉ. ज्योत्सना रंगा, डॉ. चरण

सिंह व डॉ. पूनित जैफ ने भी नशे से होने वाली बीमारियों के बारे में जानकारी देकर समझाया। इस अवसर पर पूर्व अति पुलिस अधीक्षक सुरेन्द्र सिंह भाटी व पूर्व सभापति सुरेन्द्र सिंह शेखावत भी उपस्थित रहे। नशामुक्ति महाअभियान में हजारों श्रद्धालुओं ने अपने दोनों हाथ उठाकर जीवन में दोबारा नशा नहीं करने की शपथ ली। इस रैली व महाअभियान में अजमेर मंडिकल कॉलेज के नशामुक्ति विशेषज्ञ डॉ. चरण सिंह, डॉ. रामस्वरूप, जिला सलाहकार डॉ. पूनित जैफ, जिला महामारी रोग विशेषज्ञ मुकेश खोरवाल, कुलदीप तंवर तथा भैरव भक्त मण्डल के ओमप्रकाश सेन, रमेश सेन, राहुल सेन, अविनाश सेन, पदमचन्द जैन, अनिल कटारिया, सुनील रांका, दिलीप राठी, राजकुमार चावड़ा, सतीश सेन, कमल शर्मा, विजय भवानीखेड़ा आदि का विशेष सहयोग व योगदान रहा।

कोलासर में शौर्य जाट शोध संस्थान का उद्घाटन

समाज के इतिहास से जुड़ी पुस्तकों की प्रदर्शनी लगाई



समारोह में अतिथियों को बुक्स भेंट की गई।

सुजानगढ़, (कासं)। निकटवर्ती कोलासर में रविवार को शौर्य जाट शोध संस्थान का उद्घाटन हुआ। संस्था के संस्थापक रामनिवास जाट, लेखक व क्रांतिकारी विचारक भीमसिंह आर्य, राष्ट्रीय जाट महासभा प्रदेश अध्यक्ष धर्मेन्द्र किलक, भारतीय किसान संघ (सरपंच) प्रदेश अध्यक्ष तुलछाराम कुकना, गौरवशाली सैनानी संच अध्येक्ष रतनलाल ढाका, पूर्व अध्यक्ष नेमीचन्द जाट ने दीप प्रज्वलन के बाद फीता काटकर संस्थान का उद्घाटन किया। इस अवसर पर जाट समाज से जुड़ी इतिहास की पुस्तकों की प्रदर्शनी भी लगाई गई।

- **कार्यक्रम में समाज से कुरीतियां मिटाने का किया आह्वान**

कार्यक्रम में वक्ताओं ने कहा कि संस्थान समाज के उत्थान में मौल का पथर साबित होगा। सभी ने इस प्रयास की सराहना की। जाट महासभा प्रदेश अध्यक्ष धमेन्द्र किलक ने शेखावाटी क्षेत्र का पहला संस्थान स्थापित करने के लिए रामनिवास जाट की सराहना करते हुए कहा कि इन दुर्लभ पुस्तकों से समाज के युवाओं को समाज और आज महान हस्तियों के बारे में सटीक

जानकारियां मिलेंगी। तुलछाराम राम कुकणा ने लोगों से संस्थान में अपना पूरा योगदान देने का आह्वान किया। संस्थान के संस्थापक रामनिवास जाट ने उद्देश्यों के बारे में जानकारी देते हुए बताया कि संस्थान का मुख्य कार्य जाट समाज के गौरवशाली इतिहास की जानकारी देना है। साथ ही शोध को बढ़ावा देना, शोधकर्ताओं को किताबों सहित तकनीक से जोड़कर सुविधाएं मुहैया करवाना, विषयविद्यालयों में जाट शोध संस्थान विभाग स्थापित करवाना, पाठ्य पुस्तकों में जाट इतिहास शामिल करवाना, समाज में फैली कुरीतियों मिटाना संस्थान का मुख्य उद्देश्य रहेगा।

